ଓଡ଼ିଶୀ/କୀଇଉଁନ ଶତକ 
ରଚନା: କବିଚନ୍ଦ୍ର କାଳିଚରଣ ପଟ୍ଟନାୟକ 


(୧) 

ଶରୀର ଭେଦ 

ଅନ୍ଧ ନୟନ ଖୋଲ ନିରେଖ ନୀଳ କମଳ 
ଝଲମଲ ମନ ଯମୁନାରେ 

ତହିଁ ଭରା ମକରନ୍ଦ ଝରେ ମଧୁ ମନ୍ଦ ମନ୍ଦ 
ମତ୍ତ ଅଳି ଭରମେ ଅନାରେ 


ଅମଉଳା ଦଳଟି ତାର 
ନାହିଁ ଖରା ତରା ପଶରା ଯାର।। ଦଳଟି ତାର ।।୧।। 
ପଲକ କବାଟ ଫେଇ ଆଲୋକ ଦେଖରେ ଚାହିଁ 


କୋଟି ରବି ତେଜ ପରକାଶେ। 

କରୁଣା ଝଲସେ ଯାର ଫୁଟେ ଶତଶତ ଦଳ 
ବିଗଭରେ ମକରନ୍ଦ ବାସୋ। 

ପାଶୋରି ତୃ ହୁଅନା ବଣା 

ମନ୍ଦ କବିଶଶୀ ଜାଣି ଅଜଣା ।।୩।। 

ଡ଼ ଯେଂ' ପଡ଼ନା ଘୁମାଇ ମନ ଚେତନା ହଜାଇ 
ଘେରି ଯିବ ନିଶି ଅନ୍ଧକାର 

ଷଡ଼ରିପୁ ଦଳ ଆସି ସୁମନ କୋଟରେ ପଶି 
ବିକଳ କରିବ ତନ ତୋର 

ଡାକି ଘେନ ସାଥିରେ ତୋର 

ସେଇ ଭାଙ୍ଗିବ ଏ ସପନ ଘୋର ।॥।୨॥ 
ସାଥିରେ ତୋର 

(୨) 

“ଆ”-୧/୨ 

| |ମାଥୁରା।। 

ଆଉ ଚିହ୍ନିବକି ଚିନ୍ତାମଣି ହେ 

ଆଉ ଚିହ୍ନିବ କି ଚିନ୍ତାମଣି! 

ଛାର ଗୋପାଳ ହେ! ହେଲଣି ଭୂପାଳ 
ପାଇଛ ଅମୋହ ମଣି ହେ ॥।୦॥ 

ଚମ୍ପା, ଯୁଇ, ଯାଇ, ବାସ ଗଭା ଯାଇ 


ସୁନା ମୁକୁଟ ହେଲାଣି। 

ଚୋରି ଧରି ଆମେ ମାଡ଼ ଦେଇଥିଲୁ 
ସେହି ଗୋପ ଗୋପାଳୁଣୀ ହେ ॥।୧।। 
କେତେ ହାତଧରି କହିଛ ମୁରାରୀ 
ଭେଟିବାକୁ ରାଧାମଣି। 

ପାଦ ତଳେ ପଡ଼ି ମଥା ଛିଡ଼ିଥିବ 

ମନୁ ପାଶୋର ଗଲାଣି ହେ ॥।୨॥। 
ରାଇ କୁଞ୍ଜପଟେ, ଯମୁନା ନିକଟେ 
କାନ୍ଦି କହ ଚାଟୁବାଣୀ 

ଚିହ୍ନି ନ ପାରୁଛ, ଯାହା ହେ କେଶବ 
(ମୁହିଁ ସେହି ଗୋପ ପୁଆଳୁଣୀ ହେ ।।୩॥। 
(୩) 

ଆ- ୨/୩ 

(ବ୍ରଜ-ବିରହ) 

ଆଜି ତରେ ବୃନ୍ଦାବନେ 
ଶୁଭେ ଶ୍ୟାମ ମୂରଲୀ 

ନିଶୀ ଅଧେ ଏ ନିକୁଞ୍ଜ 

ଝୁରେ ରାଇ କିସୋରୀ ।।୦॥ 
ବେଣୁତାନେ ଯମୁନାରେ ଉଜ୍ଜାଣି ବହେ 
ଗୋଠେ ଧେନୁ ବସ୍ଥା ଥକା ନୟନେ ଚାହେଁ 
କେ କହେ ସେ ନାହିଁ ଆଜି 

ବ୍ରଜେ କାହ ଅଛି ସାଜି 

ସେ କିବା ପାରିବ ରହି 

ବୃନ୍ଦାବନ ପାଶୋରୀ ॥।୧॥। 


ଆଜିତ ମାଧବୀ କୁଞ୍ଜ ଭ୍ରମର ଗାଏ 
ଶଶୀ ନିଶି ଭରି ଫୁଲ ଶେଜ ବିଛାଏ 
ଚଉଦିଗେ କାହ ଛାଇ 
ଆଖି ପଲକେ ନାଚ଼ଇ 

ପୟର ନୂପୁର ତାର 
ଉଠୁଛିରେ ଗୁଞ୍ଜରି ।। ୨॥। 

(୪) 

ଆ-୩/୪ 

(ପ୍ରେମ ବନ୍ଧନ) 

ଆଜି, ପଡ଼ିଛି ଧରା କହ୍ନାଇ 
ଜାଣି କି ନ ଥିଲ, ନିତି ଚୋର ଘର 
ଅନ୍ଧାର ରହିବ ନାଇଁ ।।୦॥।। 
ଗୋପପୁର ନାରୀ ପସରା ନିଗାଡ଼ି 
ଲବଣୀ ଦେଉଛ ଖାଇ 

ଲାଗିଲାଗି ଡର, ଯିବାକୁ ଏଥର 
ପଥେ ଏକୁଟିଆ ହୋଇ | |୧।। 
ଯମୁନା ପାଣି କି ଆଉ କେ ଏଣିକି 
ନ ଯିବେ ଆଉ ଗାଧୋଇ 

ଲୁଚିଥାଅ କାହିଁ ମୁଖେ ଲାଜ ନାହିଁ 
ନିଅ ବସନ ଚୋରାଇ ।।୨।। 

ମୁଁ ଯେ କୁଳ ନାରୀ, ମୋ ନାମ ଉଚ୍ଚାରି 
ମୂରଲୀରେ ଚରାଇ' ‘ରାଇ' 

ଏଡ଼ିକି ନିର୍ଲଜ ତୁମେ ବ୍ରଜ ରାଜ 
କୁଞ୍ଜ କୋଣେ ଦିଅ ବାଇ ।।୩॥ 
ଫୁଲ ଶେଯେ ଧନୀ, କମଳ ନୟନୀ 
ବାହୁ ବନ୍ଧନେ ଘେରାଇ 

ଦରହସା ଦେଇ ପଚାର କହ୍ନାଇ 
ଆଉ ପଳାଇବ କାହିଁ? 

ମରୁ କବିଚୃନ୍ଦ୍ର ଚାହିଁ ।।୪॥। 

(୫) 

୨୫.୭.୧୪ 

ଆ-୪/୫ 

(ଅଭିସାର) 

ଆସି ସଂଜ ହେଲା କୁଞ୍ଜବନେ ଦେଖା! 
ଚଞ୍ଚଳ ଚଳ ଗୋ ରାଇ 

ତାରା ଝିଲିମିଲି ଗଗନେ ଚନ୍ଦ୍ର 
ରହିଛି ତୋ ପଥ ଚାହିଁ ।।୦॥। 
ଦରହସା ମାରି ବ୍ରଜମଲ୍ିକା 

ଅଙ୍ଗେ ଅତର ବୋଳି 


ଚାନ୍ଦମୁହିଁ ତୋର ଆଗମ ସୁମରି 
କରେ ଅନା ନିଉଛାଳି 

ମଠ ନକର ରାଇ 

ଝୁରୁଥିବ ତୋରେ କଳା କହ୍ନାଇ 
ମୂରଲୀରେ ଏକା ତୋ ନାମ ଗାଇ 
ଚରଣେ ନୂପୁର ବରଣ ନକର 
ଭଗାରୀ ସେ ଚାନ୍ଦମୁହିଁ ।। ୧।। 
ରୁମୁଝୁମୁ ବାଜି ଜଣାଇ ଦେବଟି 
ପଥ ଚାଲିବାର ତୁହି 

ଧୀର ଚଳ ମୋ ତୁଲେ 

ବୃନ୍ଦାବନ ବନ ଗହଳେ 

ଡ଼, ଚଳ ମୋ ତୁଲେ 

ଲୁଚି ଲୁଚି ଯାଇ ଚତୁର ନାଗରେ 
ଚମକାଇ ଦେବୁ ଛୁଇଁ |।୨। 

(୬) 

ଆ-୫/୬ 

(ଖଣ୍ଡିତା ଉକ୍ତି) 

ଆ ଗତ ପରବଞ୍ଚକ ଶଠ ରାଟ ରଜନୀ ଶେଷେ 
(ଆହା) ମରିଯାଏ ପୀତବାସ ତେଜ, ଆଦରିଛ ନୀଳ ବାସେୋ। 
ଘୁମ ଜୁଳୁଢ଼କୁ ଅଳସ ନୟନ 

ଗଣ୍ଡେ କଜଳ ରେଖା 

ବକ୍ଷରେ ଶୋଭେ କେଉଁ ନାଗରୀର 
ଚରଣେ ଅଳତା ଲେଖା। 

କିଏ ଦେଇଛି ସାଜି 

କୋଟି ମଦନ ତ ହାରିଛି ଆଜି। 

କେ, ଦେଇଛି ସାଜି 

ଭୁଲିକି ଆସିଲ ମାଧବୀ କୁଞ୍ଜ 

ଭରା ଅଳସ ଆବେଶ ।।୧॥। 

ଫେର, ଫେର ନାଗର ରଜନୀ ଉଜାଗର 
ଯା ପୁରେ ଥିଲ ଲମ୍ପଟ 

ଲାଜ ସରମ ନାହିଁ, ଆସିଛ ପୁଣି ଧାଇଁ 
କି ମୁଖରେ ସତେ ଧିଟ ରାଟା 

କୁସୁମ ନୁହଇ ଧନୀ 

ସେ ଯେ କୁଳର କାମିନୀ 

ନୀର ଧାର ନୟନ ବରଷେ 

କବିଶଶି କହେ ଆଉ, ନାହିଁ ଗତି ମହାବାବୁ 
ଚରଣେ ଶରଣ ଅବଶେଷେ ।। ୨॥। 
(୭) 

ଏ-୧/୭ 

ଏ ନୟନ ଅନା ଥରେ 
ଭୁବନମୋହନ ଠାମା 

ରାଧା ମନ ମନ୍ଦିର ଅଭିନନ୍ଦନ 

ବନ୍ଦନ ଛବି ଅଭିରାମ ॥।୦॥।। 

ଚନ୍ଦନ ଚର୍ଚ୍ଚିତ ଚଞ୍ଚଳ ଚରଣେ 

ଚିତ୍ରିତ କୁଙ୍କୁମ ବିନ୍ଦରା 

କମ୍ପିତ ଛନଛନ ନିରତ ରାଇମନ 
ଦରଶନ ବିନେ ମୁଖ ଇନ୍ଦ୍ରା 

ମୂରଲୀ ଅଧର ଧର ନଟବର ନାଗର 
ଭଙ୍ଗିଂ ତ୍ରିବିକ୍ରମ ଶ୍ୟାମ ।।୧।। 


* 


(ଅତିବଡ଼ି ଜଗନ୍ନାଥ ଦାସ ନାଟକ(ଗ୍ରନ୍ଥାବଳୀ ୩ୟ) ର ୨୫୧ ପୃଷ୍ଠା 
ହଷ୍ଟବ୍ୟ) 


(୮) 

ଏ- ୨/୮ 

ଏ ମୂରଲୀ! 

ମନେ ପଡ଼େ ନାହିଁକି ତୋର? 
ସୁଧା ଅଧର ॥। 

ଭୁଲି କି ରହିଲୁ ସୁଖେ 

ସତେ ସେ ମୋହନ ସୁର ॥।୦॥।। 
ନ ଡାକିଲେ ରାଧା ରାଧା 

ନ ହୁଏ କି ପ୍ରାଣେ ବାଧା 

ତୋ ବିନା ବରଜ ବଧୂ 

ବଞ୍ଚିବ କି ପ୍ରାଣବନ୍ଧୁ 

ଫୁଟିବ ସରସ ମୁଖେ 

ସତେ କି ହାସ ମଧୁର | |୧।। 
ମାଧବୀ ନିକୁଞ୍ଜ ତଳେ 

ଝରି ତ ଫୁଲ ମଉଳେ 

ଆଉ କାହା ଗଳେ ନେଇ 
ମାଳା କେ ଦେବ ଲମ୍ବାଇ 
ଚାହିଁ ରହିଛି ରାଧିକା 


ବିକଳେ ଝରାଇ ନୀର ।॥।୨।। 

(୧୦) 

ଏ-୪/୧୦ 

ବିରହ 

ଏ ସଜନୀ, ଗତ ମଧୁ-ସଞ୍ଜ 

ନୀରବ କୋଇଲି ନିଥର ମଧୁକର 
ନିରଜନ ମାଧବୀ କୁଞ୍ଜ 

ରାଇ ମଗନ ମନ ମଦନ ମୋହନ ଗୋ 
ଝରେ ନୀର ହେରି ଝରା କଞ୍ଚି ।।୧।। 
ନୀଳ କମଳ ଆଖି ଧନୀ ପଥ ନିରେଖି 
ପଲକତ ହେଲାଣି ପାଶୋରି 

ଡାକି ଡାକି ସତେ ରାଇ ରାଇ ବୋଲି 
ହାରି ତ ଗଲାଣି ବାଂଶରି| 

କମ ବଦନ ଝଳି 
ଝାଉଁଳି ପଡ଼ିଛି ବନ ନିଆଳୀ କି- 
ଦିଶେ ତା'ଭଳି ।।୨।। 

ଏ କାଳେ ଲଳିତା ଆସି 
ହସି ଭାଷେ ଟିପିଟିପି ଆଖି 
ଆହା ମରିଯାଏଁ ଧନ କି ହେଲା ଘନ ବରଜ 
କିଏ ସେ ଏ ଦଣ୍ଡ ଦେଲା କି? 

ଶୀରିମୁଖ ଯାଉଛି ତ ଶୁଖି। 

କପଟ କରମ ଫଳ ଭୋଗୁଛ ସିନା ଛଇଳ 


ଚ଼ରମରୁ ପରବେଶି 


ଧୂଳି ଶେଜ ତେଜ ବ୍ରଜରାଜ 
କବି ଶଶି ଯୋଡ଼ି କର କହେ ରୋଗ ଉପଚାର 
ରାଇ ପଦେ ଅଲକତ ରଞ୍ଜ |।୩।। 

(୧୧) 

ଏ-୫/୧୧ 

ଅଭିମାନ 

ଏଇନା ସଜନୀ ନଟ ଶିରୋମଣି 

ବରଜ ଗୋପୀକା ସଙ୍ଗେ- 

ସଙ୍କେତ ଦେଇ ଆଣି ସେ ଭୁଲାଇ 

ବିହରଇ ରାସ ରଙ୍ଗେ 
ସେତ ଶଠ ନାଗରା 
କାରବାର ସହି ନ ପାରିବି ସହି 
ନଟ କୂଟିଆର ଶଠ ବେଭାର ॥।୦॥। 

(ଆଉ) କି ହେବ ବସନ, କି ହେବ ଭୂଗତା 
କି ହେବ ଏ ଆଭରଣ। 
ଜାତି-କୁଳ-ମାନ, ଗଲା ଅକାରଣ 
ସାର ଅପଯଶ ଗାନା 

ଫେର ଫେର ବହନା 

କୁସୁମ ଚନ୍ଦନ, କରୁ ମୋର ଘେନ 
ଯମୁନା ଜଳରେ ଯାଉ ଜୀବନ ॥।୧॥। 
(୧୨) 

ଏ-୬/୧୨ 

ଏଇତ ଲଳିତା ଆସେ 

ଦେଖଲୋ କିଶୋରୀ! 

ନାହିଁତ ତା' ସଙ୍ଗେ କାହିଁ 

ଦୟା ନାହିଁ, ମାୟା ନାହିଁ 

କଠୋର ପୁରୁଷ 

ନାରୀମରା ରୀତି ତାର 

ଏକା ପଉରୁଷା 

ହୁଅ ମାନିନୀ ଧନୀ 

ଦେଖଗୋ ବିତିଲାତ ଯାମିନୀ 

ବସ ମୁଖପୋତି ଗୁମାନ ଭରି 


କୁଞ୍ଜକୁ ଯେବେ ଗୋ ଆସିବେ ସେ ଶଠ 


ଆଡ଼ କରି ମୁଖ ବସ ରେ ଗୋରି ।।୧॥ 
ଆଶା ପଛ ଚାହିଁ ଚାହିଁ 

ପରବଞ୍ଚ କର 

ଶେ ଯାଇ ଷେଯ ସୁପାତି 

ହେଲା ନାରଖାର 

ହୁଅ ମାନିନୀ ଧନି 

ନ ଶୁଣ ସେ ଶଠ କପଟ ବାଣୀ 
ଆସିବା ପଥରେ ଯାଉ ସେ ଫେରି 
(୧୩) 

ଆଗତ ପରବଞ୍ଚକ ଶଠ- 

ନାଗର ଶତ ଘରିଆ 

ନବନାଗରୀ ପଦ ବକ 

ହୃଦେ ସାଜଲ ସଖୀ ହେରିଆ ।।୦।। 
କପାଳେ ସିନ୍ଦୁର ରେଖା 


ଅଧରେ କଜ୍ଜଳ 

ନୀଳ ପଦ୍ମ ପାଲଟିଠି 

ରକତ କମଳା 

ବନମାଳ ପୀତ ଧଡ଼ା 

କାହିଁଛନ୍ତି ଛାଡ଼ି 

କେ' ଦେଇଛି ନୀଳ ଶାଢ଼ୀ 

ପୀତ ବାସ କାଢ଼ି? 

ଲାଜ ନାହିଁ କେଡ଼େ ନିଲଠିଆ ।।୧॥। 

କି ଉତ୍ତର ଦେବେ ସଖି! ପଚାର ପଚାର 
ଛଳବାଣୀ ଭଣିବାରେ ସେ ତ ଧୁରନ୍ଧର 
ପଥରୋଧି କୁଞ୍ଜବନ୍ଧୁ କର ତାଙ୍କୁ ଦୂର 
ଲୋଡ଼ାନାହିଁ ଶ୍ୟାମ ପ୍ରୀତି ତାକୁ ମୋ ଜୁହାର 
ବାରିଲିଣି ସେ ତ ଦଗାଦିଆ ।।୨। 


(୧୪) 

କ- ୧/୧୪ 

(କୁଞ୍ଲୀଳା) 

କଦମ୍ବତରୁ ତଳେ ରାଇ କିଶୋରୀ ତୁଲେ 
ରଙ୍ଗ ରଚ଼ଇ ଘନଶ୍ୟାମ 


ଛନ ଛନ ରାଇ ମନ ଅପଘନ କମ୍ପନ 
ଦରଶନ ଲଭି ସେ ସୁଠାମ। 

ମନ ଚଞ୍ଚଳ ଗୋରୀ ଚାହେଁ ଫେରି ଫେରି 
ପଲକ ବିୟୋଗ ମଣେ ଯୁଗା 

ଶ୍ୟାମ ନଗର ବର-ମୋହନ ମୁରଲୀଧର 
ଶ୍ୟାମ ପଡ଼ିଲେ ଦରା 

ନବଘନ ଶ୍ୟାମ ପଡ଼ିଲେ ଧରା ।।୧୮। 


(ପୁଣି) ମାନ ଭରେ କିଶୋରୀ କିଶୋରୀ ରାଇ ନବ ଚାଡ଼ୁରୀ 


ଫୁଲାଇଲା ଶ୍ରୀମୁଖ ଅମଳ-ହାୟ ହାୟ! 
କଳା ଖେଳା ଡୋଳା ବେନି-ମଦ ମତ୍ତ ଭୂଙ୍ଗ ଜଣି 
ଚୁମିଲାକି ଫ୍ୁଲ୍ଲ ଶତଦଳା 


(ଆହା) କି କର କି କର ଶ୍ୟାମ ନଟବର (କି କର) 


ସେ ଯେ ଅଭିମାନୀ ରାଇ 

ବଡ଼ ପିଚ୍ଚିଳ ଏ ପୀରତି ପଥଟି 
ସେ ତ ଚାଲି ଶିଖିନାହିଁ । ୨।। 

ନିତି ଲୁଚକାଳି ଖେଳେ ପ୍ରେମ ତା ଅନ୍ତରେ 
ଛାତି ଫାଟେ ନ ଫିଟେ ଶ୍ରୀମୁଖ। 

ରାଇ ମନର ବ୍ୟଥା ଶ୍ୟାମ ମରମେ ଲାଗେ 
ପୀରତିର ଏହି ସିନା ସୁଖ। 


ଆହା ମରିଯାଏ କି ନା ତ୍ରିଭଙ୍ଗ କାଳିଆ ସୁନା 
ମଧୁର ମିଳନ ରାଇ ସଙ୍ଗେ 
ବେନି ତନ ମିଶାମିଶି ଏ ନୟନେ ଯାଏ ଦିଶି 


ବିଜୁଳି କି କଳାଘନ ଅଙ୍ଗେ? 11୩ | 
(୧୫) 
କ- ୨/୧୫ 
ମଧୁର ମିଳନ 
କଜଳ ଘନ ବରଜଙ:- ତ୍ରିଭଙ୍ଗ ବଙ୍କିମ ଠାମ 
ଶ୍ରୀମତୀ ମନମୋହନ ଶ୍ୟାମ ॥।୦॥ 
କୋଳରେ କିଶୋରୀ ମଣି- ରାଇ ଚନ୍ଦ୍ରମା ବଦନୀ 
ଶୋଭା ସତେ କେଡ଼େ ମନୋରମ, ସଖୀରେ 
କି ବା ସାଜିଛି ରୂପରେ 
କଳା ଗୋରା ମିଶାମିଶି ସାଜିଛି ରୂପରେ 
ପୁଲକେ ନାଚେ ଅବନୀ (ସାଜିଛି ରୂପରେ) 
କଳା ମେଘେ ବିଧୂଜିଣି (ସାଜିଛି ରୂପରେ) 
ଶ୍ରୀ ଅଙ୍ଗ ସୁବାସେ୍‌ ମହକେ ଭୁବନ 
ଜଗତ ଜନ ଜୀବନ 
ସାର୍ଥକ ହେଲା ଏ ନୟନ ବେନି 

ହେରି ମଧୁର ମିଳନ 

(୧୬) 

ବିରହିଣୀ 

କି ହେବ ବସନ କି ହେବ ଭୂଷଣ 
ଭସାଅ ଯମୁନା ନୀରେ ॥।୦॥। 

ସଖୀ ଆଉ କି ହେବ ଗୋ କୁଞ୍ଜ ସାଜି 
ଯେବ ଶ୍ୟାମଚନ୍ଦ୍ର ରହିଲେ ଦୂରୋ 

ସହି! କି ହେବ ଗୋ କୁଞ୍ଜ ସାଜି 

ଜୀବର ଜୀବନ ବରଜ ବନ୍ଧୁ- 

ଶ୍ୟାମଚୁନ୍ଦ୍ର ଯେବେ ରହିଲେ ଦୂରେ ॥।୧॥ 
ସଜଡ଼ା ବିଡ଼ିଆ ଚନ୍ଦନ ଚୂଆ 

ଦୂରେ ସଖୀ ଫିଙ୍ଗି ଦେ'ଗୋ 

ଯତନ ସଜଡ଼ା ରତନ ପ୍ରଦୀପ 

ଦେ' ଦେ' ସଖୀ ଲିଭାଇ ଦେଂ' ଗୋ 

କି ଫଳ ଏ ଜୀବନରେ ॥।୨॥। 


(ମୁ) ତମାଳର ତଳେ ଯମୁନାର ଜଳେ 

ମରିବି ତାହାରି ଲାଗି 

କବି ଶଶି ଭଣି ରଷନା ଗୋ ଧନୀ 

ଶ୍ୟାମ ତୋର ଅନୁରାଗୀ 

ଶୁଣ ଡାକେ ତୋରେ ବେଣୁ ସୁରେ 

(୧୭) 

କୁଞ୍ଜକୁ ଫେରେ ନବ ନନ୍ଦ କିଶୋର- 

ହସ ହସ ଶିରୀମୁଖ ପୀରତି ବିଭୋର ॥। 

ରାଇ କରେ ବନଫଳ ଭୁଞ୍ଜାଏ ଶ୍ୟାମକୁ 

ଶ୍ୟାମ ଦିଏ ରାଇ ମୁଖେ ପ୍ରେମ ଚୁମ୍ବନକୁ। 
ଅଧରେ ଅଧର ମିଶି ରଙ୍ଗ ବୋଳାବୋଳି 

କଳା ଗୋରା ତନ୍ନ ବେନି, ପ୍ରେମେ କୋଳାକୋଳି। 
ପୀରତି ଶୋଭା କି ସତେ ମରତେ ଅଇଲା 

କି ଅବା ମଦନ ବିଜେ ରତିକି ମୋହିଲା। 

ହସିଲା ଭୁବନ, ବନ, ଗଗନ, କାନନ 

ପ୍ରେମ ରସେ ଭରି ଭରି ଗଲା ବୃନ୍ଦାବନ 

ମାଧବୀ କୁଞ୍ଜରେ ବିଜେ କିଶୋରୀ ନବୀନା 

ସଙ୍ଗେ ଖେଳେ ରଙ୍ଗେ ନବଘନ କଳା କାହ୍ନା 

ଏ କାତକ ବସନ୍ତ ଆସି ତେରଛି ଚାହିଁଲା 

କବିଶଶୀ ମନେ ଶ୍ୟାମ ପ୍ରେମ ଉଛୁଳିଲା। 

(୧୮) 

କୁଞ୍ଜୋ ବିଜୟ ଗୋକୁଳ ଚନ୍ଦ୍ରମା ନନ୍ଦନନ୍ଦନ ଶ୍ୟାମ 
ଫୁଲ ଆନନେ ଶତଶଶଧର ପରଶେ ମଧୁର ଠାମା 
ବନଲଡତିକା ବ୍ରଜ- 

ବିଛାଇ ଦେଲାଣି କୁସୁମ ରଜ (ଲତିକା ବ୍ରଜ) 
ମୁରଲିର ସୁର, ସମୀରେ ପହଁରି, ହରେ ସତୀମାନ ଲାଜ ।। 
ବରଜ ଗୋପୀକା ଘର କରି ତାର ଚଳଇ ତେଜ ସରମ 
ଅଭିସାରେ ବିଜେ ରାଇ ବିନୋଦିନୀ ଗୁଛି କୁସୁମ ଦାମ 
ଶ୍ୟାମ ଗଳେ ଦୋଳାଇ 

ଆଲିଙ୍ଗନ ଦେବ ସରାଗେ ରାଇ 

ଏ କାଳେ ମନ୍ଦ ମଳୟ ବହିବ ରସାଇ ଗଗନ ବନ 
ଯୁଗଳ ମିଳନ ହେରି ପୁଲକିବ ବୃନ୍ଦାବନ ବନ ଧାମ। 


(୧୯) 
କୁସୁମ ଶୟନ ଭୁଲ, ଭୁଲ ମନ 
ଏ କୂସ୍ଲୁମେ କୀଟ ଭାରି। 

ଶୋଭାଦଳ ତା'ର ମଜଳି ଯିବରେୋ। 

ବାସ ନେବ କିଏ ହରି ।।୦॥। 

ମାଟିରୁ ଜନମ ମାଟିରେ ଶୋଇବୁ 
ଧୂଳିର ତଳପ ପାରି। 

ଆଜି ନ ହେଲେ ରେ କାଲି ତୋ ଶୟନ 
ନାହୁଁ କି ମନେ ବିଚାରି ॥।୧॥ 

ଆସେ ଦିନ ପାହେ ରାତି 

ଜଳେ ଦୀପ ଲିଭେ ବତୀ 

(ଯେବେ) ବହେରେ ବତାଶ ଘେରାଇ ଆକାଶ 
ଲିଭିଯାଏ ତାରା ଜ୍ୟୋତି 

ପଥର କରୁ ତୁ ଛାତି ।।୨॥। 

ସେଇ ନୀଳ ଘନ କୋଳେ ଘୁମା ଅରେ ତୁହି ଭୋଳେ 
ଚେତନା, ଭାବନା ହାରି। 

କବିଚନ୍ଦର କହେ ଶୁଆଇବ ସ୍ନେହେ 

ଅଛି ଜଣେ ପଥଚାରୀ 

(ଖାଲି) ଡାକ ତା'ର ନାମ ଧରି ।।୩॥।। 

(୨୦) 

ଖାତକ ମମ ପାଟକ କୁଳ-ରାଟ କଲି ପ୍ରଚାର 
କହ ବ୍ରଜରାଜ, କି ସୁଖେ ବିରାଜ ରାଜ ସିଂହାସନ ପରା 
ରାଇ ମହାଜନ 

ମନେ ଥିବ ତା'ର ପ୍ରୀତି ତମସୁକ 

ଲେଖି କାଟିଛି ସେ ବଂଶୀ ଚିହ୍ନ ।।୦॥।। 

ବଡ଼ ଦଗାଦାର କପଟ ଶେଖର ଗୋପିନୀର ଧୃତି ମତି ଚୋର 
ଶୁଣିଛି ପରା ସେ ମଥୁରାରେ ରହେ- 

ଲୁଚି ନଯାଏ ତ ଗୋପପୁର ।।୧॥ 

ଛି ଛି! ନିଲଜ ମୁଖେ କେ କହିବ ସତେ 

ସାକ୍ଷୀ ତାର ଶୁକଶାରୀ 

ଥାଉ ବନର ମାଳତୀ, ସଖୀ ପ୍ରୀତିବତୀ 
ଲଳିତା ବ୍ରଜନାଗରୀ। 

ପୁଣି ସାକ୍ଷୀ ଅଛି ତା'ର-ସଖୀ ଶ୍ରୀମତୀର 
ବିରହ ନୟନ ବାରୀ 

ତୁମେ ନଟବରା 

ଦୋଷ ଦେଖି ଶୁଣି ନ୍ଯାୟ ଦଣ୍ଡଧରି 

ଉଚ଼ିତ ବିଚାର ତୁମେ କରା 

ସୁଝି ଦେଉ ଆମ୍ଭସଖୀ ପ୍ରୀତି ଧନ 


ଦୋଷୀ ଚାଲୁ ବାରେ ଗୋପପୁର ।।୨॥। 
(୨୧) 

ଖେଳରେ ନୟନେ ଆଜି ଶ୍ରାବଣର ଧାରା 
ଏ କି ରୂପ ହୋଇଲା ମୋ ନୟନର ତାରା 
ଆହା କି ବା ସାଜିଛି ରୋ 

ହର ବେଶେ ହରି ମୋର- 

ଆହା କି ବା ସାଜିଛି ରେ ॥।୦॥ 

ପୀରତି ଲାଗି ଗୋବିନ୍ଦ ଯୋଗୀ ବେଶେ ସାଧେ 
କୋଟି କଣ୍ଠ ଗାଅ ରାଧେ ରାଧେ କୃଷ୍ଣ ରାଧେ 
ରାଧେ ରାଧେ ରାଧେ ବୋଲ 

ବୋଲ, କୃଷ୍ଣ କୃଷ୍ଣ କୃଷ୍ଣ ବୋଲ- 

ରାଧେ ରାଧେ ରାଧେ ବୋଲ 

ସେ ନାମ ଗାଇ ନାଚୁ ଏ ଜଜୁବନ ସାରା 
(୨୨) 

ଗଗନ ଉପର ଶଶି ଛପି ଛପି ଆସେଲୋ 
ମରେ ସଖି, ସୁଖ ନିଶି ଶେଷ 

ମୋହନ ମନୋହର ଚିତ୍ତଚୋର ନାଗର 
ନଟବର ଥିଲେ ମୋର ପାଶ ॥।୦॥। 
ବନ୍ଧୁଆ ରତନ ଶିର ପରେ ମୋର 
ସପନରେ ହେଲେ ପରବେଶ 

କୋଟି ଚନ୍ଦ୍ର ଶୋଭା ଜିଣି ବଦନ କି ସନ୍ଦୁର 
ତହିଁଟ୍‌ରେ ସୁଧା ଦରହାସ ।।୧।। 

ନୂପୁର ଶୁଣି ମୁଁ ଚମକି ଚାହିଁଲି 

ସେହି ତ୍ରିବଙ୍କିମ ଠାଣୀ। 

ଅଧର ମୁରଲୀ ଭୂଲିନାହିଁ ସତେ 

ରାଧା ରାଧା ରାଧା ବାଣୀ। 

ସେ କିଶୋର ବର ସପନ ଚେତାଇ 
କଲେ ସଖୀ ମୋ ତନ୍ମପରଶ 

ଅଙ୍ଗ ସଙ୍ଗ ପରସଙ୍ଗ ରଙ୍ଗ ରଚି 

ଜାଗର ରାତି ପୁହାଇ (ସଖୀରେ) 

ଯୁଗ ଯୁଗ ଯାବତ ନିରହ ବିଶୋରିଲି 
ଶ୍ୟାମଳ ଅଙ୍କେ ଘୁମାଇ 

କାଳ କଣ୍ଠ ପୀକ କୁହୁକୁ ରାବ ଶୁଣି 

ସପନ ଚେତି ମୁଁ ଦେଲି ଚାହିଁ 

ଜନମ ଜନମ ଯାହା ନରହିଲା ଯାମିନୀ 


Digitised by srujanika@gmail.com 


ସହିରେ ମରଣ ମୋର ନାହିଁ 

ବସନ ଭୂଷଣ ସବୁ ଅକାରଣ ସଖୀରେ 
ଯମୁନା ଜଳ (ମୋ) ପରାଣ ଆଶ ।।୩॥। 
(୨୩) 

ଗଗନ ଉପର ଶଶୀ କିରଣ ବିଚ୍ଛୁରିତ 

ପିକ କୁହନରବେ ଉଠେ ମାତି 

ଏସନ ରଜନୀ ସତେ କେସନ ଯାପିବ ଗୋ। 
ଦୁରୁ ଦୁରୁ ଥରେ ଧନୀ ଛାତି ॥।୦॥। 

ଝରେ ନୟନ ନୀର, 

ଭାସିଯାଏ ଗଣ୍ଡେ କଜଳ ଧାର-ନୟନ ନୀର 
କମନୟନରୁ ଝରଝର ଝରେ-ନୟନ ନୀର 
ଶଶୀ ମୁଖେ ସତେ କଳଙ୍କ ଗାର-ନୟନ ନୀର 
ବିରହିଣୀ ଅଭିମାନିନୀ ଧନୀ 

ଭୂଷଣ ତେଜିଲା ତାଂରା 

ଯାଇଛି ଲଳିତା ରେନି କି ବାରତା 

ଆସିବ ଚାହିଁଛି ପଥ ତାହାର ॥।୧॥। 

ନିଶି ହେଲା ପାହାନ୍ତି 

ଚେତାଇ ଦେଲାଣି କଜଳ ପାତି 

ହେଲା ପାହାନ୍ତି। 

ଆଭରଣ ତେଜି ଗୁମାନେ ବସିଲା 

ରାଇମଣି ସହି ବିରହ ତାତି ।। ୨।। 

(୨୪) 

ଗଞ୍ଜଣା ସହେ ରାଇ କଳନା ତ ତା'ର ନାହିଁ 
ନୀର ବହେ ଝରଝର ଝର 

ଅସରା ତା ଦିବାନିଶିଆପଣା ଯେ ପର 


(ରାଇ) ଚନ୍ଦ୍ର ବଦନୀ ଧନି, ଖୋଜେ ମନଚୋର ।।୧॥। 
ଅଳପ ବୟସୀ ସେ ଯେ ନିଦ ନାହିଁ ଫୁଲ ଶେଜେ 


ହେଜେ ସତେ କଣ୍ଟା ପରକାର। 
କେତେ ସହିବ ଛଇଳା ସତେ କଟୁ ଗୀର 
ଚୃନ୍ଦ୍ରବଦନୀ ଧନୀ ଖୋଜେ ମନଚୋର ॥।୨॥। 
ରାଇର ଗଞ୍ଜଣା ଶୁଣି ଘନଶ୍ୟାମ 

କୁଞ୍ଜୋ ବସିଲେ ଭାଳି 

ବିଧିର ବିଧାନ କେ କରିବ ଆନ 
କହେ ଆସି କେଉଁ ଆଳି, 

ଖେଦେ ରାଇ ଆଗର ।।୩।। 


ରାଇ ଗୋ! ଏ ଦୁଃଖ ରହିବ ନାହିଁ 
କୁସୁମ ଫୁଟିବ ବସନ୍ତ ଆସିବ 
କୋଇଲି ଉଠିବ ଗାଇଲ। 

ଘନ ଘନ ଅପଘନ ଛନ ଛନ କମ୍ପନ 
ଉଦିବେ ଯେବେ ଗୋ ଶ୍ୟାମଚୃନ୍ଦ୍ର 


ଘନ କଳା ଘନ କୋଳେ ଆଶାର ତାରକା ମେଳେ 


ଗରଜି ଉଠିବ ମେଘମନ୍ଦ୍ରା 
ଅନ୍ଧାର ନିଶିଶେଷେ ନୀଳ ଗଗନେ ହସେ 
ଯେବେରେ ଅମଳ ନବଶଶୀ 

ଯୁଗଳ ମିଳନ ହେରି ଜୀବନ ଯିବ ଭରି 
ରାଇ, କାହୁ ଦେଖି ହସି ହସି 

ରହିବ ନାହିଁରେ। 

କବିଶଶି କହେ ଦୁଃଖ ରହିବ ନାହିଁରେ। 
ରାଇ ମନେ ଆନ ନ ବିଚାର 

(୨୫) 

(ବିରହ) 

ଗୁରୁ ବିରହ ଅନଳ 

ମାନେ କି ନୟନ ଜଳ 

ଜାଳେ ବୁକୁ ଅତି ପରଖର 

ଚ଼ଣ୍ଡ ତପନ କର-ଆତପ ତାପ ତ ଛାର 
ଦହେ ସେ ତ ଶରୀର ମାତର ।।୧॥। 
ଯମୁନାର ବାଲୁଚରେ 

ଦଗଧ ପରାଣ ହେରେ 

ଛାୟା ମରିଚିକା ରଟେ ମାୟା 
ଶୀତଳ କରିବ ଭାଳି 

ଆଶାର ଆଶାରେ ଭଳି 

ଧାଏଁ ଭସାଇ ନେବାକୁ କାୟା 

ଆଉ ତ ଚେତନା ନାହିଁ ତା'ର |।୨।। 
(୨୬) 

ଗୋକ୍ୁଳଚନ୍ଦ୍ର ବିଜେ ଆକୁଳ ନନ୍ଦ 

କୁସୁମ ବିକାଶ ନାହିଁ ସମୀରଣ ମନ୍ଦ ॥।୦॥। 
ଯମୁନା ପୁଲିନ, ନବ ବୃନ୍ଦାବନ 
ଭୁଲିଲ ସତେ ଗୋବିନ୍ଦ, 

ମଦନ ମୋହନ, ରୂପ ଝୁରିଝୁରି 
ନନ୍ଦ ନୟନ ଅନ୍ଧ ॥।୧॥। 

ରାଇ ନୟନରୁ ନୀର 
ଝରୁଅଛି ଅନିବାର 

ଅଶନ ବସନ-ମଣେ ସବୁ ଅକାରଣ 
ବିଷ ତ ସୁମନ ଗନ୍ଧ 

ଏତେ ନିରିମମ ହେଲ ଘନଶଷ୍ଯାମା! 
ଜାଣ ସତେ କେତେ ଛନ୍ଦ? 

(୨୭) 

ଗୋଠେ ବିଜେ ନଗର-ନନ୍ଦ କିଶୋର। 
ଆଗରେ ଗୋଧନ-ପଛଳେ ବରଜ ଗୋପାଳ ॥।୦॥। 
କନକ ନୂପୁର ପଦେ- 

ନାଚେ ତିନି ଭଙ୍ଗିଂ ଛନ୍ଦେ- 

କିଙ୍କିଣୀ କିଣି କିଣି ବାଜେ 

ନୀଳତନ୍ୁ ପୀତବାସ 

ଘନେ ବିଜୁଳି ପ୍ରକାଶ 

ଶିରପର ଶିଖୀ ଶିଖା ରାଜେ 

ଦୋଳି ଖେଳେ ଗଳେ ବନମାଳ ।।୧।। 
ଥିର ସୌଦାମିନୀ ସରି 

କିଏ ସେ କନକ ଗୋରୀ 

ଶୁଣି କାହ ମୂରଲୀର ସ୍ବରୋ 

ଅସମ୍ଭାଳ ବେଶ, ବାସ 

ଅସଜାଡ଼ ନୀଳ କେଶ 

ସଉଧର ଚୂଳେ ଆସି ହେରେ 

ପ୍ରେମେ ତା'ର ତନ୍ନ ଟଳମଳ ।।୨॥। 
ସଖୀଏ ଆସିଲେ ଧାଇଁ 

କିଶୋରୀର ଚେତା ନାହିଁ 

ଦେଖି ଆହା ଆହା କହେ କିଏ 

ଦୂରୁ ହେରି ଯେବେ ଏତେ 

ପାଶେ କି ନୋହିବ ସତୋ! 

ସଖା ମେଳେ ଚାହେ ଶ୍ୟାମରାଏ 

ହେଲା ସିନା ତା'ର କଳା କାଳ ।।୩॥। 
(୨୮) 

ଘେରି ଘନ ବାଦଲ ଦାମିନୀ ଝଲମଲ 
ଭରି ଉଠେ ଯଦି ବାରୀ ଧାରେୋ। 

ବିଜୁଳି ଡରେ ଚମକି ଚାତକି ରହିବ କି 
ପିପାସା କି ତା'ର ନ ନିବାରେ? | | ୦ || 


ଜୀବ ତା'ର ନବଘନ କରୁଶିଳା ବରଷଣ 
ପଡ଼ୁ ପଚେ ମସ୍ତକେ ବଜ୍ର 

ପଥର କରିଛି ଛାତି ଆଉ କି ମରଣେ ଭୀତି 
କି ଛାର ତାହାର ମାନ-ଲାଜା 

ପଥଚାହିଁ ଆତୁର ଅଧୀରେ ॥।୧॥। 

ଉଦି ନବସୁନ୍ଦର ପୂର୍ଣ୍ଣ ସୁଧାକର 

ପୁଣି ଶୁଭ ଚାନ୍ଦିନୀ ରାଜେ, 

କାଳ ନିଶାଗତ ଶୁଭଦିନ ଆଗତ 
କୁଞ୍ଜେ ମୁରଲୀ ପୁଣି ବାଜେ 

ନିରବଧି ରାଇ ରାଇ ସୁରେ 

(୨୯) 

ଘୋର ଗରଜେ ଘନ ନଭ ତଟ ଛାଇଲା 
ଦାମିନୀ ଚମକ ନେତାଇ 

ମତ୍ତ ମୟୂର ନାଚି ଷଡ଼ଜ ଶୁଣାଇଲା 
ଗିରି-ଦରି-କାନନ ମତାଇ ।।୦॥।। 

ଦୁରୁଦୁରୁ ହିଆବର କମ୍ପିତ ଅନିବାର 

ବନ ପଥେ ଶଙ୍କିତ ରାଇ, 

ମକ ମକ ଡାକେ ଭେକ ଡାକେ ବନେ ଡାହୁକ 
ଝିଲ୍ଲୀ ନୟନେ ନିଦ ନାହିଁ ।।୧॥। 

ରାଇ ଅଭିସାରୀକା 

ଘର ପର କରି ପାଗଳିନୀ 

ରାଇ ଅଭିସାରିକା 

କୁଞ୍ଜ ଭବନ ସଙ୍କେତେ 

ରାଇ ଅଭିସାରିକା 

ଶ୍ୟାମ ଦରଶ ଆଶରେ ଧନୀ....ଅଭିସାରିକା 
ବନ ପଥେ ଚଳାଇ 

ନୀଳ ଘନେ ଦାମିନୀ-ହେରି ସେ ବିନୋଦିନୀ 
ନୀଳ ବାସ ମଣ୍ଡିଛି ଅଙ୍ଗେ, 

ନୀଳମଣୀ ଅଙ୍କରେ ଖେଳିବ ନିଃଶଙ୍କରେ 
ଜଡ଼ି ଯିବ ଶ୍ୟାମଘନ ସଙ୍ଗୋ 

କେ ପଚାରେ କୁଳମାନ-ତନ୍ସମନ ଛନଛନ 
ଶୁଣି ସେ ମୁରଲୀ ଡାକେ ରାଇ 

ସେ ନବ କିଶୋରୀ 

ଝୁମି ଚଳେ ଅମଳ କି ଖାଇ ।।୨।। 

(୩୦) 

ଚିହ୍ନା ଚିହ୍ନା ପରି ଲାଗେ ଚିହ୍ନି ନୁହେଁ ତାକୁ ଗୋ 


ଜଣାରେ ସେ ଅଜଣା ସବୁରି 


ଘଟେ ପଟେ ଥାଇ ସେ ଯେ ଦୂରେ-ପାସେ ଘରେ ଗୋ 


ଧରା ଦେଇ ଧାଏଁ ଚୋର ପରି ॥।୦॥। 


ମନର ଭିତରେ ଥାଇ ଲୁଚକାଳି ଖେଳେ ଗୋ 


ଦରହସା ମାରି ସେ କହ୍ନାଇ 


ଆଚମ୍ବିତେ ନଟବର ପାଶେ ପରବେଶ ଗୋ 


ଅଚିହ୍ନା ସେ ଧନୀ ଚିହ୍ନେ ନାହିଁ 
ରାଇ ଗୋ! ସେଇ ତୋର କଳାଶଶି 
କନକ ଗୋରୀରେ ଝୁରିମରୁ ଯା'ଂରେ 
ନିଶିଦିନ ଆଶ କରି ।।୧॥ 


ଶୟନେ ସପନେ ଧନୀ, ସତ କହ ଗୁଣମଣି। 


ନୟନେ ତୋ ନ ଯାଏ କି ଦିଶି। 


ମୁଁ କି ଚିହ୍ନାଇବି ତୋତେ ମନକୁ ପଚାର ଗୋ 


ସେହି ନା ସେ ବରଜର ଶଶୀ 


ଝୁରାଇ ଝୁରଇ ସେ ଯେ କନ୍ଦାଇ କାନ୍ଦଇ ଗୋ 


ହସି ହସାଇବା ଦେଖା ନାହିଁ 


ସେ ନୁହେଁ କାହାର, ପୁଣି ହୁଅଇ ଯାହାର ଗୋ 


କପାଳେ ତା ଦୁଃଖ ଲେଖାଥାଇ ॥। ୨॥। 
(୩୧) 

ଜାଗରେ ରଙ୍କୁଣୀ-ଅଙ୍କନିଧି ମୋର 
ଜାଗରେ ଶ୍ୟାମ କହ୍ନାଇ 

ଜାଗରେ ମନ୍ଦସମୀର ବହେ ଧୀର 
ଫୁଲ ବନ ଗନ୍ଧ ଚୋରାଇ ।॥।୦॥। 
ଶମ୍ଭୁଆଳେ ଶୁଭେ କନ୍ଧୁସ୍ବନ ଏବେ 
ଦିଗଦିଗନ୍ତ ଶୁଣାଇ। 

କୃଷ୍ଣ କୋକ ବୋଲି ହଳଦୀ ବସନ୍ତ 
ଶାଖେ ଶାଖେ ଦିଏ ରାଇ ।।୧॥। 
ଦାମ, ସୁଦାମ, ମଧୁ ମଙ୍ଗଳ ସଙ୍ଗରେ 
ଡାକେ ବଳରାମ ଭାଇ 

ଦଧି ମନ୍ଦ୍ରନ କରି ରଖିଛି ଲବଣୀରେ 
ଉଠ, ମୁଖ ଧୁଅ ବାବୁ ଯାଇ || ୨।। 
ତରୁଣ ଅରୁଣ ନଭ ମଣ୍ଡଳେ ରାଜିଲା 
ଆସ ଆଉ ନରହ ଘୁମାଇଁ 

ଦ୍ବାରେ କବିଶଶି ପ୍ରଣତି ଜଣାଏ 


ମଙ୍ଗଳ ସଙ୍ଗୀତ ଗାଇ 

(୩୨) 

ଜାଗରେ ନାଗରବର ରସସାଗର 
ଜାଗରେ ଶ୍ୟାମ କହ୍ନାଇ 

ଜାଗରେ ମନ୍ଦ ସମୀର ବହେ ଧୀର 
ଫୁଲବନ ଗନ୍ଧ ଚୋରାଇ ॥।୦॥। 
ବାସଜଳେ ମୁଖ ପଖାଳ ମୋହନ:- 
ଲବଣୀ ଶାକର କରିବୁ ଭୋଜନ 
ମଣ୍ଡିଲେଣି ଆସି ଉଦିଚି ତୋରଣ 
ତରୁଣ ଅରୁଣ ତୋରେ ଚାହିଁ ।।୧।। 
ଦାମ ସୁଦାମ ତୁଲେ ମଧୁମଙ୍ଗଳ- 
ସଖାଗଣ ଆସି କରିଲେଣି ଗୋଳ 
ଉଠ ଉଠ କାହୁ ଗଡ଼ିଯାଏ ବେଳ 

ନ ରହ ଡୁ ଆଉ ଘୁମାଇଁ || ୨। 
ଡାକିଲେଣି ତୋତେ ଭାଇ ବଳରାମ- 
ଗୋଠେ ଯିବୁ ପରା ଆରେ ଘନଶ୍ୟାମ 
ପହୁଡ଼ ଭାଙ୍ଗ ତୁ ଜୀବର ଜୀବନ 

ହମ୍ବା ରାବ ଦେଲେ ଗାଇ ।।୩॥। 

ପିନ୍ଧ ପୀତବାସ ଆରେ କଳାକାହୁ- 
ଝଟଙ୍କ ଦିଶିବ ନବଘନ ତନୁ 
ପାଶୋରିବ ମନୁ ହେରିତୋ କିଏ 
ନାଚ଼ ମୁରଲୀ ବଜାଇ ।।୪॥। 

(୩୩) 

ଜୟ ଜଦୁ ନନ୍ଦନ ଗୋପୀ ମନଚୁନ୍ଦନ 
ନଟବର ବେଶ ଗିରିଧାରୀ। 

କମଳ ଚରଣ ତାର ନୂପୁର ବାଜେ 
ରୁଣୁ ଝୁଣୁ କାନନ ଚାରୀ ॥।୦॥। 
ଦୈତ୍ୟ ତାଫୁଁ ଭବ ଉଦ୍ଧରିଲ ହେଳେ 
କେଶି କଂସାସୁର ମାରି। 

ଦଳିତା ପ୍ରୀୟଘନ-ବରନଶଷ୍ୟାମତନୁ 
ରାଧାକୁଞ୍ଜ ବିହାରୀ ।।୧॥। 

ଅମଳ କମଳ ମୁଖ ଗଞ୍ଜିତ ଶିରୀମୁଖ 
ରସ ରଙ୍ଗ ରସକାରୀ। 

ଗୋପ ଗୋପାଳକ ମୟୂର ଶିଖଣ୍ଡକ 
ଭକତ ପ୍ରାଣ ଦୁଃଖହାରୀ 

(୩୪) 

ଜୀବନ ବଦଳେ ରନ୍ିଲି ଏ ଘର 
ଜଳି ପୋଡ଼ି ମଲି ଶେଷେ 

ଆଶା କରି ସ୍ବର୍ଗ-ଗଙ୍ଗାର ଧାର ମୁଁ 
ପରାଣ ତେଜିଲି ଶୋଷେ 

ହେଲା ଅଭିମାନିନୀ 

ନେ ଘେନିଲା ମୋର ଯେତେ ଦୟିନୀ ।।୧॥। 
ପୀରତି ଲତିକା ସୁମନ ଦେଖି ମୁଁ 
ତୋଳି ମନ କଲି ଗେଲେ 

କିଏ ଜାଣିଥିଲା ପଥେ ପଥେ କଣ୍ଟା 
ଫୁଟିବ ଚାଲିବା ବେଳେ 

ଚନ୍ଦ୍ରାବଳୀର ସହି 

ଘେନିଗଲା ଚାଟୁ କହି ଭୁଲାଇ || ୨॥। 
ନବଜଳଧର ନିରେଖି ଗଗନେ 
ବାରିପାନ କଲି ଆଶା 

(ସତେ) ଜାଣିକି ଥିଲି ମୁଁ ଅଶନି ପଡ଼ିବ 
ବୁଡ଼ିବ ମୋର ଭରସା 

ରୁଷି ବସିଲା ରାଇ 

ମୋ ଲାଗି ଲଳିତେ କହ ବୁଝାଇ 
(୩୫) 

ଝାଉଳି ପଡ଼ିଛି କୁସୁମ କୁଞ୍ଜ 

ମଉଳିଛି ବନ ବିଧିକା 

ନୟନ ସଲିଳେ ବସନ ତିନ୍ତେ 

(ଆଉ) ଜୀବନେ ଅଛି କି ରାଧିକା? 
ସୂର୍ଯ୍ୟ ହରା ଫୁଲ କଳିରେ ସିଞ୍ଚିଲେ 
ଜଳ କି ପଲ୍ମବେ ଲତିକା? | | ୧।। 
ଚନ୍ଦନ ଚାନ୍ଦିନୀ ଗନ୍ଧ-ସମୀରଣ 

ଅହି ବିଷ ସତେ ଭଗାରେ 

ନିଶିଦିନ ଭାମିନୀ ଅପଲକ ନୟନେ 
ଯମୁନାର ତଟ ବିହାରେ 

କେଶ ବେଶ ବାସ ପର କରି ଧନି 
ପ୍ରେମ ଯୋଗ ତପ ସାଧିକା ।।୧॥ 
(୩୬) 

ଡରନାରେ ଭବ ପରବାସୀ ଜୀବ 
ଦେବ ସେ ରେ ନବ ଲଗାଇ ତୀରେ 

ଟାକି ବସିଛିରେ ଡାକି ଦେଲେ ତୁରେ 
ବେଉସା ଏ ତା'ର ନାଉରୀ ସେ ରେ 
ନାହିଁ କୁଳମାନ ତାର- 

ଜାତିର ବାଛ ବିଚାର 

ଅଳପ ଆଦର ଥାଏ ଚାହିଁ 

ଦିନରାତି ଉଜାଗରେ ଥାଇ 

ସେ ଯେ ଭାବର ନାଗର ଭାବଗ୍ରାହୀ 
ତା'ର ଧନ ରତନରେ ଆଶ ନାହିଁ 
ଖାଲି ସରାଗ ଡାକକୁ କାନ ପାରେ ।।୧॥ 
ଝଡ଼, ବତାସ, ପବନ 

ହେଉ ରାତି ହେଉ ଦିନ 

ଠୁଳେ ହେଲେ ନ କରେ ଖାତର 

ମନ ଘେନି ତା'ର କାରବାର 

ସେ ଯେ ଦିଏ ଧରା ପାଇଲେ ଆଦର 
ତା'ର ନାହିଁ ନାହିଁ ପାତର ଅନ୍ତର 

ଖାଲି କବିଶଶି ବୁଝି ବୁଝେ ନାରେ ॥।୨॥। 
(୩୭) 

ଢଳି ଢଳି ଆସେ ଶଠ ନଟବର, ସଖୀଗୋ! 
ଘୁମେ ଜୁଳ୍ସ ଢୁଳୁ ଆଖି 

କୁଞ୍ଜ ଦୁଆର ବାରଣ କର 

ମାନେ ବସ ବିଧୁମୁଖୀ 

ଦେଖଲୋ କିଶୋରୀ 

ଝାଉଁଳି ପଡ଼ିଛି ରବି କରେ ସତେ 

ଫୁଟା ନୀଳ କଇଁ ଶିରୀ 

ଗଗନ କୋଣରେ ଫୁକିଆଁ ଉଇଁଲା 
(ଆଉ) ରଜନୀ ଅଛି କି ବାକି? | 1୧ || 
ଗଣ୍ଡରେ କିଏ ଦେଲା ଗୋ ପଚାର 
ଘନ ସିନ୍ଦୁର ଗାର 

ବକ୍ଷରେ କିଏ ରଞ୍ଜି ଦେଇଛି 

ଲାକ୍ଷାର ଉପଚାର 

ସୁତା ବିନେ ସତେ ଗୁନ୍ଧା ହାର ଗୋ! 
କଣ୍ଠେ ଶୋଭଇ ତା'ର 

ଛାଡ଼ି ପୀତବାସ, ନୀଳଶାଢ଼ୀ ଆଜି 
ପିନ୍ଧିଛି ସେ କାହାର 

ଯାଅ ବିଶାଖା ସଖୀ 

କେତେ ମତେ ଚାଟୁ ବଣିବ ଆସିଲେ 

ଦୂରୁ ଦୂର କର ଡାକି 

ଯେ ପଥେ ଆସିଛି ସେ ପଥେ ଫେରୁ ସେ 
ଚନ୍ଦ୍ରାବଳୀ ଥିବେ ଟାକି ।।୨।। 

(୩୮) 

ଢଳି ଢଳି ଆଜି ରସିକ ଶେଖର 

ଆସି ପରବେଶ କୁଞ୍ୋ 

କୁସୁମ ବିକଶି, ଅଳି ଦଳ ମିଶି 

ରାଇ ମନ ବନ ଗୁଞ୍ଜୋ 

ଧନୀ ନବ କିଶୋରୀ। 

ଘରେ ରହିବ କି ଧଇର୍ଯ୍ୟ ଧରି? 11୦ || 

ଧନୀ ମନ ଚମକିତ ହିଆ ଘନ କମ୍ପିତ 

ନ ପୁଣ ସେ ପଡ଼ିଲା କି ଧରା। 

ଆହା! ମରି ମରିଯାଏ ପଦେ ପଦ ଲାଖିଯାଏ 
ଅଶକତେ ଖସେ ଶିର ଝରା 

ସେତ ଚଳି ନ ପାରେ ଗୋ 

ଗଣବଣା ଏଣୀ ସରି ମରମ ଘାରେ ଗୋ ॥।୧।। 
ଏଇ ପଥେ ଯାଇଛି କି ନବୀନା କିଶୋରୀ 
ଦେଖିଛ କି ଗଲା କାହିଁ ପୁଚ୍ଛେ ବ୍ରଜନାରୀ। 
ପ୍ରେମର ପରଶ ନାହିଁ ଅନ୍ତରେ ଯାହାର 

କବିଶଶୀ କହେ ତାକୁ ଦୂରରୁ ଯୁହାର ।।୨॥। 
(୩୯) 

ତ ବିନେ ନିଶି ଦିନ ତା'ନୟନ ନୀରେ 

ଯମୁନା ଉଜାଣି ଖେଳେ ସୁନା ଶିରୀ ସାରେ ॥।୦॥। 
ନଟନ ମୟୂର ଯେବେ-ନାଚ଼ ରନଚ୍େ ଗିରିଶିରେ 
ତନ୍ଦ୍ରାହରା ନୟନ ତା-ଘେରି ନବ ମେଘ ଖେଳେ ॥।୧॥ 
କୁହୁ କୁହୁ ଡାକେ ଯେବେ-ବନପ୍ରିୟ ବନ ଧାରୋ 
ଫୁଲ କୁଞ୍ଜ ତଳେ ବାଜ-ସତେ ହିଆ ତାର ଚିରେ ॥।୨।। 
ଆସ କାହ୍ଧୁ ଆସ ଥରେ ଫେରିଆସ ବ୍ରଜପୁରେ 
ସେ ଯେ ତବ ବିନେ -ଭୂମି ଶୟନରେ ଲୁଟି ସରେ 
(୪୦) 

ଥରେ ବଜା ଶ୍ୟାମ ମୁରଲୀ 

ମନ କୁଞ୍ଜବନେ ବିହରି ବିହରି ।।୦॥। 

ଫୁଲ ଗନ୍ଧ ଚଳେ-ମନ ଦୀପ ତଳେ 


ଯମୁନାର ହଳେ ଚାହିଁ ପ୍ରୀତି ଭୋଳେ 

ନିତ ଚାହିଁ ଚାହିଁ “ନିଶି ଦିନ ନାହିଁ 

କେବେ ଗାଇବ ମୋହନ ରାଇ ରାଇ 
ଧନୀ ପ୍ରେମ ଭରେ ଶିହରି ଶିହରି ।।୧।। 
କେବେ ରାସ ରଚ଼ି-ଗୋପୀ ସଙ୍ଗେ ନାଚି 
ମୂରଲୀ ବଜାଇ-ରସେ ଭୋଳ ହୋଇ 
ନିଶି ବିତାଇବ ବିହରି ବିହରି ।।୨।। 
(୪୧) 

ଚଳେ କୁଞ୍ଜେ କିଶୋରୀ ରାଇ, ହୋଇ ବାଇ 
କାଳ କୁଳମାନ ଭୁଲିଯାଇ, ହୋଇ ବାଇ 
ସାଇଁ ସାଇଁ ନିଶା ଗରଜଇ 

ପଥ ଅନ୍ଧାରେ ନ ଦିଶଇ 

ଗଗନେ ତାରକା ଝଲମଲ ଦିଶେ 

ଶଶୀ ଦରଶନ ନାହିଁ, ଚଳେ ରାଇ ।।୧॥ 
ନୀଳ ବସନେ ତନ୍ନ ଜଡ଼ାଇ। 

ପାଦୁଁ ନୂପୁର ଦେଲା ଫିଟାଇ 

ପାଗଳ କରିଛି ମୋହନ ମୂରଲୀ 
ଚେତନା ଦେଇ ହରାଇ, ଚଳେ ରାଇ || ୨॥ 
ଶ୍ୟାମବନ୍ଧୁ ମିଳନ ଧ୍ୟାୟି, 

ଶ୍ୟାମ ତନୁର ପରଶ ପାଇଁ 

ନିଶି ଅଭିସାର କରଇ ଚତୁରୀ 

ଆନ ଚିନ୍ତା ମନେ ନାହିଁ ଚଳେ ରାଇ 
(୪୨) 

ନବଘନ ଚନ୍ଦ୍ର ଉଦେ କୁଞ୍ଜବନେ (ସଖୀରେ)! ।।୦॥। 
କାମ ଗର ହର କାନ୍ତି ମନୋହର- 

ଠାମ ଝଲମଲ ରାଜେ ତ 

କୁଞ୍ଜ ସୁବିମଳ ଚାରୁ ପଦତଳ 

ନୂପୁର ଝୁମୁରୁମୁ ବାଜେ ତ 

କଟୀ ତଟେ କିଙ୍କିଣୀ, ଗୋପି ମନ କିଣି 
ସାରିଦିଏ କିଶୋରୀ ଗୁମାନେ ।।୧॥। 
ରାଇ ମନ ଭରି, ଡାକଇ ମୁରଲୀ 

କାନନ ସଞ୍ଚରୀ ଆସେ ତ 

ନୀଳ ଯମୁନା ନୀର। ଉନ୍ମଳେ କଲ୍ଲୋଳ 
ପବନ ହିନଲ୍ଲୋଳେ ଭାସେ ତା 

ବ୍ରଜପୁର ନାଗରୀ-ରାଇ କନକ ଗୋରୀ 
ଚାଲେ ଭୁଲି କୁଳ ତ ନ ମାନେ | 19 |1 

(୪୩) 

ନନ୍ଦ କୁଳଚୃନ୍ଦ୍ର ବ୍ରଜରାଜ ନଟ ନାଗର 
ବେଣୁଧର ଗୋପବଧୂ ସୁରତି-ରସସାଗର। 
ସଖୀରେ। 

ଆସିବେ ଆଜି ପୁରେ ମୋ ମନଚୋରା 


ସାଜ ସଜ ସୁମନ ଦଳ ଛାଇ ସେଜ ସୁନ୍ଦର |।୦।। 


ଇନ୍ଦ୍ର ନୀଳମଣି ବିଦିତ କାନ୍ତି 

ଚରଣ ତଳ କଞ୍ଜ ଦଳ ଭ୍ରାନ୍ତି 

ନୀଳ ଘନେ ବିଜୁଳି ଛଇ ଶୋଭା 
ପୀତ ପଟ ମନ ନୟନ ଲୋଭା 

ଗୁଞ୍ଜେ ପଦେ ରୁମୁଝୁମୁ ନୂପୁର ।।୧॥। 
ଶୁଣ ସଜନୀ ଦୂରବନ ଛାଇ 

ଡାଳେ କାହ ମୁରଲୀ ରାଇ ରାଇ 

ବନ୍ଧୁ ମୋର କୁଞ୍ଜ ବିନୋଦିଆ 
ଜଞ୍ଜାଳିଆ ଚୃନ୍ଦ୍ରକ ଚୂଳିଆ 

ଡରିବେଟି କାଳେ ନିଶି ଅନ୍ଧାର ।।୨।। 
ଯାଅ ସହି, ଆଣ ପଥ ମଣାଇ 
ଅପଲକ ଆଖି ଥିବ ଅନାଇଁ 

ଦଣ୍ଡକ ହେଲାଣି ଦଣ୍ଡ ସମାନ 

ସହି ନୁହେ କାମ-ଚଣ୍ଡ ଦହନ 

କବିଶଶି କୁଞ୍ଜେ କରେ ଜୁହାର | |୩। | 
(୪୪) 

ନବୀନ କିଶୋରୀ! 

ଦୁଃଖ ତୋର ଫାଟେ ହିଆ ମୋର 

ଯେ ଅଙ୍ଗେ ଯଶୋଦା ଦିଏ 

କୁଙ୍କୁମ କସ୍ତୁରୀ। 

ଲେପିବି ମୁଁ ଅଭାଗିନୀ ବିଭୂତି କିପରି? 
ରୋହିଣୀ ସଜାଏ ଯହିଁ ରୋଚନାର ବିନ୍ଦୁ 
ତିଳକ କିପରି ଦେବି ତହିଁ ରସ ସିନ୍ଧୁ? 


ଯେ କରେ ଶୋଭଇ ଶ୍ୟାମ ମୋହନ ମୁରଲୀ 


ସେ କରେ ତ୍ରିଶୂଳ ଦେବି କହ କିସ ବୋଲି? 
ଯେ ଗଳେ ପିନ୍ଧାଏ ରାଇ ବନଫୁଲ ହାର 
ଅଭାଗିନୀ ଦେବି ମୁହିଁ ରୁଦ୍ରାକ୍ଷର ଭାର। 
କଇଳାସେ ବସି ହର ଯା ଚରଣ ଧାଏ 

ସେ ହରି ଶ୍ରୀମୁଖେ ଆଜି ହରହର ଗାଏ। 


(୪୫) 

ନବ ନଟବର ନାଗର ଶେଖର 

ମୁରଲୀ ବଜାଉ ଥାଏ। 

ଘର କୋଣେ ପରା-ନାରୀ ମନ ଘାରି 
ରାଧା ରାଧା ରାଧା ଗାଏ ॥|୦॥ 

କୁଞ୍ଜରେ ଯେବେ ସଞ୍ଜ ସମୀର 

ବଧୁଲୀ ଅଧର ଛୁଏଁ 

ଗୁଞ୍ଜରୀ ଅଳି, ମଲ୍ଲୀ କଳିର 

କାନେ ଚାଟୁ କଥା କହୋ 

ଶଶି ଅନାଇଁ ରହେ 

କୁଞ୍ଜ ଦୋଳାର ପତର ଉହାଡ଼େ 

ଲୁଚି ଛପି ଶଶି ଅନାଇଁ ରହେ ।।୧॥। 

ନୀଳ ଘନ ଖସି ଦରହସି ଶଶି 

କୁଞ୍ଜ ଦୋଳାରେ ରସି ଅନାଏଁ 

(ତେଣେ) କଳାଶଶି ବାଇ ରାଇ ପଥ ଚାହିଁ 
ବନ ପଥେନୀର ନୟନେ ଚାହେଁ 

ଆତୁରେ ପଲକ ପାଶୋର ଯାଏ 

ଚେତା ହଜାଏ 

ବନ ପଥେ ନୀର ନୟନେ ଚାହେ ॥।୨।। 
(ଏଣେ) ଘର ସାତ ପର, ରାଇ ତରତର 
ଛଳେ କୁମ୍ଭ ଘେନି ଯମୁନା ଯାଏ 

ରାଧାନାମ ଧରି ଲହରୀ ପହଁରି 

ମୂରଲୀ ଶବଦ ଉଜାଣି ଧାଏଁ 

କାନନ ଛାଏ 

ସତେ କି ରାଇର ପଦ ନଚାଏ ।।୩॥।। 
(୪୬) 

ନାଚ଼ ଶ୍ରୀ ନନ୍ଦ ଦୁଲାଳ (ହରି) 

ଶ୍ୟାମ ଜଳଧର ଜିତ ବରନଧର 
ନବୀନ କିଶୋର କହ୍ନାଇଁ ଗୋପାଳ ।।୦॥।। 
ନାଚ ତ ଗୋପୀନାଥ ମୋହନ ମୁରଲୀ ହାତ 


ଚାରୁ ଶୀଖି ମୁକୁଟ ଶିରପର ଶୋଭିତ 
ନୂପୁର ସିଞ୍ଜିତ ଚରଣେ ଅଲକତ 


ଝୁମୁରୁମୁ ଝୁମୁରୂମୁ ମଧୁର ତାଳ | | ୧।। 
ଶୁଣି ସେ ମଧୁର ସ୍ବନ-ବୃନ୍ଦାବନ ବନ 

ତରୁ ଲତିକା ସୁମନ-ହୋଇ ପୁଲକିତ ମନ 
ନାଚୁ ନଚ଼ାଇ ଭୁବନ-ନୀଳ ଗଗନ ପବନ 
ଶଶି ତାର ହୋଇ ପ୍ରେମ ଭୋଳା |19 || 
(୪୭) 

ନାଚେ ନଟବର ତିନିଭଙ୍ଗି ଛନ୍ଦେ- 

ତାଳେ ତାଳେ ମନୋହର 

ଚରଣ ନୂପୁର ଝୁମୁରୁମୁ ନିନାଦଇ 

ଚାରୁ ଚରଣ ଚୁମ୍ବି କିଙ୍କିଣୀ ବାଜଇ 

ପୀତ ଧଡ଼ା କିବା ଶୋଭାକର ।।୦॥ 
ନବଜଳଧର କୋଳେ ଦାମିନୀ ଭାମିନୀ 
ତ୍ରିଭୁବନ ଜନମନ ମୋହେ 

ଗଳେ ମାଳତୀ ମାଳା 

ତାଳେ ତାଳେ ସତେ ରଚ଼ଇ ଖେଳା 

ସେ ମାଳତୀ ମାଳା 

ନୀଳ ଜଳଧି ଅଙ୍କେ ଏ କିବା 

ଫେନ ଲହରୀ ଛନ୍ଦେ ଲୋଳା 

ସେ ମାଳତୀ ମାଳା ।।୧॥। 

ମୂରଲୀ ମନୋହର ସାଜଇ ଶିରୀକର 
ରାଇ ସୁରେ ଭରେ ଗୋପପୁର 

କେବେ ହେ ନଟୁଆ ହରି ନାଚିବ ସେ ରୂପଧରି 
ଚାହିଁଛି ଏ ପୋଡ଼ା ଆଖି ମୋର ।।୨॥ 
(୪୮) 

ନିନ୍ଦିତ ନବଘନ ଛବି ମଦନ ମୋହନ 
ତଡ଼ିତ ବସନ ପୀତବାସ 

ଚାନ୍ଦ ବଦନ ଭରି ବଧୁଲି ବରନ ହରି- 
ଅଧରେ ଶୋଭଇ ଦରହାସ। 

ତା'ର ଉପମା ସେ ତ ନାହିଁ ସରି ତ୍ରିଜଗତ 
କୋଟି ରବି ଶଶି ପରକାଶ ।।୧॥ 

ତହିଁ ଅତି ପରିମଳ 

କଣ୍ଠ ମାଳତୀ ମାଳ 

ଅଳିକ୍ରଳ ଗନ୍ଧେ ଆକୁଳ 

ନୀଳ ଯମୁନା ତୀରେ ଉଭା ମନ ଲୋଭା ସେ ରେ 
ହେରି ରତି ଲଭେ ତ ପରାଶ 

ଚରଣ କମଳ ମଧୁ ପିଆସୀ ବରଜ ବଧୂ 
ପ୍ରେମ ମିଳନ ଅଭିଳାଷ ।॥। ୨।॥। 


(୪୯) 

ନିରିମଳ ଚନ୍ଦ୍ରିକା ଗଗନେ ବିରାଜିତ 
କୋଇଲି କୁହୁ କୁ ଶୁଣାଏଁ 

ରାଇ ମଗନ ମନ-ଛନଛନ କମ୍ପନ 
କୁଞ୍େ ବିଜୟ ଶ୍ୟାମରାଏ ।॥।୦॥। 
ଯଶୋମତୀ ସୁମତୀ ଘୁମ ଅନେତ ଅତି 
ଗୁରୁ ଗରଜଇ ଘନରାତି 

ଶେଜ ତେଜ ସୁନ୍ଦର ଚଳେ ଧନୀ ମନ୍ଦିର 
ନୂପୁର ଚହଳେ ଥରେ ଛାତି 

ନିରତ ରଜନୀଦି ଧାନ ମଧୁ ମିଳନ 
ରାଇର ପୀରତି ଚେତାଏ ॥।୧।। 

ରାଇ ମୂରତି ଝୁରି-ଚଞ୍ଚଳ ଚିତ୍ତ ହରି 
ଦରଦର ନୀର ଝରାଏ 

ବ୍ରଜ ପଥ ରଜିତ ଶ୍ଯାମ ନୟନ ନୀରେ 
କାହୁ ଚଳେ ଅନ୍ଧ ପରାଏ ॥।୨॥। 

(୫୦) 

ପୀରତୀ ଲାଗି ମୁଁ ପ୍ରେମ ବଇରାଗୀ, ରାଇ ପ୍ରେମ ମନୋହର 
ପୀରତି ଧରମ ପୀରତି କରମ 

ଆଉ ସବୁ ମୋର ପର ॥ ୦୮ 

ରାଇ ବରନରେ ପିନ୍ଧେ ପୀତବାସ 
ମୁରଲୀରେ ସଦା ସାଧେ 

ରାଇ କେଶ ସରି ଯମୁନା ବାରିଗୋ 
ତୀରେ ଡାକେ ରାଧେ ରାଧେ ॥।୧॥। 
ତା'ନୟନ ଛଇ ଖେଳେ ଚୃନ୍ଦ୍ରିକାରେ 
ଘେନି ଥାଏ ସଦାଶିରେ। 

ରାଇ ପ୍ରେମ ଲାଗି ଭିକ୍ଷା ମାଗି ମାଗି 
ଯାଉ ଏ ଜୀବନ ଗଲେ ॥।୨॥। 

ରାଇ ଲାଗି ସିନା କୁଙ୍କୁମ ଚନ୍ଦନ 

ସୁବାସ କୁସୁମ ଲାଗି 

ସଫଳ ମଣିବି ଜୀବନ ଜନମ 

ତା'ଲାଗି ହେଲେ ମୁଁ ଯୋଗୀ |।୩॥। 
(୫୧) 

ଦେଖଗୋ, ମାନିନୀ ରାଇ! 

କପଟ ନଟ ନାଗର-ଆଗତ କୁଞ୍ଜରେ 
ଶଶି ନିଶି କାହିଁ ବିତାଇ ।।୦॥। 

କୁଞ୍ଜ ଦୁଆରେ ଥାଇ 
-ପଚାରେ ଲଳିତା ସହୀ 

ତିଳେ ହେଲେ ସୁଖେ ଲାଜ ନାହିଁ 
କାହୁଁ ଚୋର ଆଚ଼ରଣ- 

କରିଛ ସତେ ବରଣ 

ଲୁଚି ଲୁଚି ଯାଉଅଛ କାହିଁ? || ୧।। 
ଆକାଶ ଶୋଭା ନିଳିମା- 

ଶ୍ରୀ ଅଙ୍ଗେ କରିଛ ଯମା 

ଫୁଟା ନୀଳ କମଳର ଛାଇ, 

ଚରଣେ ରଙ୍ଗ କମଳ:- 

ସୁଷମା କରିଛ ଠୁଳ, 

କହ ବନ୍ଧୁ ନାହିଁକି ଚୋରାଇ? || ୨। | 
ଯମୁନାର ପଥେ ଘାଟେ 

ନୀପବନ ଉପକଣ୍ଡେ 

ଏକାକିନୀ ହେରି ବ୍ରଜ ଗୋଇ 

ସର, ନବନୀତ, ଦହି- 

ବଳେ ଖାଇତ ଛଡ଼ାଇ 

ବନେ କାହିଁ ଲୁଚି ଯାଅ ଧାଇଁ ।।୩।। 
ଏତକ ଅଣ୍ଟିଲା ନାହିଁ- 

ମୂରଲୀରେ ଡାକି ରାଇ 

ଧନୀମନ ନେଲ ତ ଚୋରାଇ 

ଜଣା ପଡ଼ିଲାଣି ଢଙ୍ଗ- 

ରଖ ନଟବର ରଙ୍ଗ, 

ନିଜ ପଥେ ଫେର ହେ କହ୍ନାଇଁ ।।୪।। 
ଅଧୀର ନଟନାଗର- 

ଝରିଲା ନୟନୁ ନୀର 

ଲଳିତାରେ କହିଲେ ବିନୋୟୀ। 
ଅନୁରୋଧ ରଖିମୋର 

ରାଇ ପାଶେ ଜଣାକର 

କ୍ଷମୁ ମୋର ଦୋଷ ମାନମୟୀ ।।୫॥। 
ମିଳିଧନୀ ପାରୁଶରେ- 

ଦେଖିଲା ତା ପଦ ତଳେ, 

ଶ୍ୟାମ ନାମ ଅଛି ଲେଖା ହୋଇ। 
କବି ଚନ୍ଦ୍ର ଜୁହାରିଲା- 

ଲଳିତା ଚମକି ଗଲା, 

ଏ କି ଆଚମ୍ବିତ ବୋଲି କହି ।।୬।। 

(89) 

ବ୍ରଲି ବୃନ୍ଦାବନ ବନେ କିଶୋରୀ ପ୍ରେମ ଧିଆନେ 
ମଦନ ମୋହନ ସାରେ ଦିନ 

ପ୍ରେମ ଦରଶ ପରଶ ମନାସି ସେ ପୀତବାସ 
ନୀରଭରା ନିରଜ ନୟନ ॥।୦॥। 

ପ୍ରେମ ଲାଗି ରାଇ ନାମ ବାଇ ବନମାଳୀ 

ପ୍ରେମ ତା'ର ଜପମାଳା, ଜୀବନ ଶଙ୍ଗାଳୀ 

ରାଇ ଯିବା ପଥ ଧରି ଶ୍ୟାମ ଚଳେ ଅନୁସରି 

ନ ମାନି କଣ୍ଟକ ଘନ ବନ 

ଏଡ଼େ ଭାଗ୍ୟ ସତେ ହେବ-ଏ ନୟନ ନିରେଖିବ 
ରାଇ ଶ୍ୟାମ ମଧୁର ମିଳନ ।।୧॥ 

(୫୩) 

ଦେଖିବ ଦେଖିବ ଆସ ସରଗର ହାସ 

ନବ ନୀଳ ଘନେ ସଖି, ବିଜୁଳି ବିଳାସ ଗୋ ॥।୦॥। 
ତମାଳ କୋମଳ ତନ୍ମ୍‌ ସୁନାଲତା ଘେରା 
କେତକୀ ଭ୍ରମର କେଳି ଯୋଡ଼ା ମନୋହରା ଗୋ 
ଶୋଭାଶୀର ଲୁଟୁଛିରେ 

ମଞ୍୍ଳେ ବହେ ମନ୍ଦ ମଳୟ-ଶୋଭା ଶିରି ଲୋଟୁଛି ରୋ 
କୁଞ୍ୋ କୁଞ୍ଜେ ଗନ୍ଧ ବହଇ (ଶୋଭା-ଶୀରି ଲୋଟିଛି ରେ) 
କୋଟୀଏ କାମ ମୂରତି ସତେ ପରକାଶ 

ରଚ଼ଇ ରତିରେ ଘେନି ସୁରତ ବିଳାସ 

(୫୪) 

ଜାଣିଛି ଜାଣଛି ସହି! କପଟ କହ୍ନାଇ 

ମହତ ସାରେ ସେ ମୋର ମୁରଲୀ ବଜାଇ ।।୦॥।। 
ଯେ ଯାହା ପଛକେ କହୁ 

ନ ଯିବି ଯମୁନା ଆଉ 

ବାଟ ଜଗି ନୀପମୂଳେ ଥାଏ ଉଭାହୋଇ 
ଆଖିଠାରି ଡାକେ ଜୁଞ୍ଜେ ତହାଇ ଡୁହାଇ ।।୧।। 
ନଣନ୍ଦ ଗଞ୍ଜଣା ଆଉ 

ଶାଶୁ ଜଟିଳାର ଦାଉ 

ସତ କହୁଛିରେ ସହୀ, ସହିତ ନୁହଇ 

କଳା ରୂପ କାଳ ହେଲା 

ବୁଧି ନ ଦିଶଇ ॥।୨॥।। 

ବାଟେ ଘାଟେ ଲୋକ ହସା 

ବୁଡ଼ିଯାଏ ମୋର ହଂସା 

ନାରୀ ମରା ରୀତି ତାର ନ ତେଜେ କହ୍ନାଇ 
କହିବୁ ସେ ନ ଡାକିବ ମୁରଲୀ ବଜାଇ |।୩॥।। 
ତାର ପୀରତି କି ମୋର 

ଦୂରରୁ କୋଟି ଜୁହାର 

ବରଜ ଦାଣ୍ଡରେ ଆଉ ଚାଲି ନ ପାରଇ 

ତା ଲାଗି ଯମୁନା ଜଳେ ଝାସ ଦେବି ସହି 
(୫୫) 

ବସନ୍ତ ଯେବେ ଗୋ ଡାକ ଦେଲା ଆସି 

କୁଞ୍ଜ ଦୁଆରେ ତୋରା 

(ଆଉ) ଅରାଇଲା ତନୁ ଥିରି ଥିରି ଛୁଇଁ 
ମଳୟ ସମୀର ଚୋର ॥।୦॥। 

ରାଇ ମଠ ନ କର 

ଏ ଶୁଭ ଲଗନ ଯାଏଟି ବିତି ଗୋ, ମଠ ନ କରା 
ମଉଳି ଯିବ ତୋ ବଉଳ ହାର, 

ଡ଼ ମଠ ନ କର 

କନକଲତା ଗୋ ମିଳେ ଏକା ଏକା 

ମଧୁ ଯଉବନ ଶିରୀ ନ ସାର, ମଠ ନକର 
ଏଇ ଶୁଣ ସଖୀ, ଫୁଲ କାନେ କାନେ 

ଡାକେ ମହୁପିଆ ପୀରତି ଚୋର- 

ଡ଼ ମଠ ନ କର ॥।୧॥ 

ହେର ରସର ସାଗର-ହଟିଆ ନାଗର 
ଚାହିଁ ତୋ ପଥ ଅଧିର-ଆଉ ମଠ ନକର 
ଦାମିନୀ ସରି ରାଇ-କଳାଘନେ ଖେଳେ ସହି! 
କନକ ଲତା ଗୋ, ସେ ଯେ ତୋର 

ଚଳ ମଠ ନ କର ॥।୨॥ 

(୫୬) 

ବନ୍ଧୁଆ, ବନ୍ଧୁଆ, ବନ୍ଧୁଆ 

କେଂସେ ଯମୁନାର ତୀରେ? 

ନବଘନ ସୁନ୍ଦର ମୁରଲୀ ମନୋହର 
ରାଧା ରାଧା ଉଚ୍ଚାରେ ॥।୦॥।। 

ଏ ତିନି ଜଗତେ ଭରି ନାହିଁକି ସୁନ୍ଦରୀ 
ମୂରଲୀ କାହିଁକି ଡାକେ ରାଧା? 

କହ ନାଗର ବର କେଂ ବା ସେ ନାଗରୀର 
ପ୍ରେମ ପାଶେ ଆଜି ଶ୍ୟାମ ବନ୍ଧା 

କାହିଁ ସେ ଗୋପପୁର ମୋହନ ନଟବର 

କାହିଁ ନବ ଚତୁରୀ ରାଇ 

ଆକୁଳ ଅନ୍ତର ଅଥୟ ନିରନ୍ତର 

ଥନ ଅନ ନୀର ଝରାଇ ॥।୧॥। 

(୫୭) 

ବନ୍ଧୁ ହୋ କିଶୋରୀ ସହିବ କେତେ? 

ତୁମେ ଯଦି ବନ୍ଧୁ ନ ବୁଝ ସଖିର 

ପରାଣର କଥା ଯେତେ ॥।୦॥ 

କନକ ଲତାଟି ସରି ଢଳି ଢଳି ଆସେ ଗୋରୀ 
ଚଳନେ ଶକତି ନାହିଁ ତା'ର 
ଶୟନ ଭୋଜନ ଧନୀ 

କେଶ ବେଶ କରିଛି ସେ ଦୂର 
ଅଛି ସେ କଦମ୍ବତରୁ ଅଛି ବୃନ୍ଦାବନ 


ତେଜିଛି ଚନ୍ଦ୍ରବଦନୀ 


ତବ ବିନେ ଶୂନ୍ୟ ସବୁ ମଦନ ମୋହନ 

କୁହୁ ଗାଏ ପୀକ କାନେ ଶୁଭେ ଉହ୍ଧ ଉଦ 
ତବ ରୂପ ତାଂ ନୟନେ ଦିଶେ ମୁହୂ ମୁହୁ 
କି ବୋଇଲେ କିସ ବୁଝେ ସେ କିଶୋରୀ 


କି କରୁ କରେ ସେ କିସ? 

ତା'ମନ ଭାବନା ଜାଣିଲା ପରାକେ 

ଚାହେଁ ଫେରି ଚ଼ଉପାଶ 

ଦିବସ ରଜନୀ ଧରି ବିରହ ସହି କିଶୋରୀ 

ଗୁନ୍ଥି ନବ ମାଳତୀର ମାଳା 

ନୟନର ନୀରେ ଧୋଇ ସଜାଡ଼ି ରଖିଛି ଗୋ 
ଆସିବେ କେବେ ସେ ଘନକଳା? 

ଲଳିତା ସଜନୀ କହେ ରାଇ ବିନୋଦିନୀ ଗୋ! 
କାହ ବୁଝେ ଅନ୍ତର ବେଦନା 

ତାହାରି ଚରଣ ତଳେ କହ ମନ ବେଦନାରେ 


ପୂରିବ ତୋ ମନର କାମା |। 

(୫୮) 

ବିନୋଦିନୀ ରାଇ 

ନ ଜାଣୁ କି ପୀରତିର ଆଖି ତାରା ନାହିଁ ॥।୦॥। 


ଯାଉ ତ ଯମୁନା ଜଳେ ଘରୁ କେତେ ଛଳେ 
ବାରି ଭରା କଳସୀ ତୁ ଢାଳୁ ଥରେ ଥରେ ଗୋ 
ଭରିବାକୁ ଫେରୁ ପୁଣି ଯମୁନାର ତୀରେ 


ଛାଇକି ଚମକୁ ଥାଉ ପାଶେ କେ ନ ଥାଇ ଗୋ 

ସତ କହ ଆଖି ଆଉ ଥାଏ କାହିଁ ସହି ଗୋ ।।୧।। 


କୁଞ୍ଜବନେ ଭେଟାଏ ସେ ଯେବେ ମନ ଚୋର 
ସଖୀ, ସହଚରୀ ତୋର ହେବେ ସାତପର 


ପୀରତି ବିଷମ ଅଠା, ଚାଖିଲେ ଥରେ ସେ ମିଠା 


ପାଶୋରିବୁ ନିଶି ନିଦ ଜୀବନଟା ପାଇଁ ଗୋ 


ପଥହରା ହେବୁ ଧନୀ ଆଖି ଥାଇଁ ଥାଇଁ ଗୋ | ୨॥ 


ଚେତାରେ ଦେଖିବ ଆଖି ଘୁମର ସପନ 
ଖରାରେ ଦିଶିବ ତାରା ରାତି ହେବ ଦିନ 
ହୀମ ହେବ ଗିରିଷମ ଚଲା ପଥେ ଯିବୁ ଝାମ 
ଶରତ ଚାନ୍ଦିନୀ ତାତି ସମାନ ଲାଗଇ ଗୋ 
ବିଷ ନିଶା ପୀରତି ଗଞ୍ଜାଇ ଗୋ ।।୩।। 
(୫୯) 

ବନ୍ଧୁ ଆଉ କି ଅଛି ସେ କିଶୋରୀ! 

ଯମୁନା ପୁଲିନ (କୁଞ୍ଜ କାନନ) ନବ ଘନଶ୍ୟାମ 
କାଳ ହେଲା କଳା ବାଁଶରୀ | | ୦।। 

ଆସ ବନ୍ଧୁ ହେ, ଥରେ ଦେଖି ଯା 

ଆସ ଶ୍ୟାମ ହେ, ଥରେ ଦେଖି ଯା- 
(ସେଇ) ନବ ଶତ ଦଳ ନିନ୍ଦି ଆନନ 

ଶିଶିର ସିକ୍ତ ଦେଖି ଯା- 

(ସେଇ) ସଜ ଫୁଟା ମଲ୍ଲୀ ସୁବାସ ପାଖୁଡ଼ା 
ପାଖୁଡ଼ା ଝାଉଁଳି ପଡ଼ିଛି ଦେଖି ଯା- ।।୧॥। 
(ତୁମେ) ପ୍ରେମିକ ପରାଣ ପରା ନଟବର 
ପ୍ରେମିକା ପ୍ରୀତିଟି ହୃଦୟର ହାର 

ଆଜି କି ସେ ସବୁ ଭୂଲିଲ ବନ୍ଧୁ? 

ସତେ କି ସେ ସବୁ ଭୂଲିଲ ବନ୍ଧୁ? 

ଡୂମ ଲାଗି ଶ୍ୟାମ ଗଲା କୁଳମାନ 

(ତେବେ) ନ ପାରିଲା ସହି ପାଶୋରି ।।୨।। 
(2°) 

ବ୍ରଜ ଚନ୍ଦ୍ରମା, ଗୋଷ୍ଷେ ବିଜୟେ 

ଯଶୋମତୀ ସାଜଇ ନଟବର ବେଶ 
କନକ ନୂପୁର ପଦେ ଶୋହେ ।।୦॥। 

କୁସୁମ ଗୁଞ୍ଜିତ ମଞ୍୍ଳ ବଳୟେ 
ମୋହନ କର ଯୁଗ ରଞ୍ଜୋ 

କଟି ତଟ ଶୋଭନ ସୁମନ ମେଖଳେ 
ଚାରୁ ମୁକୁଟ ଶିରେ ଖଞ୍ୋ 

ଭାଲେ ଅଗରୁ ଚନ୍ଦନ କୁଙ୍କୁମ କରି ରଞ୍ଜନ 
ଗଳେ ବନମାଳା ପହରାଏ ।।୧॥ 

ଖୀର ସର ଭୁଞ୍ଜାଇ ଶୀରି ମୁଖ ଚୁମ୍ବଇ 
ସଜାଡ଼ି ଦିଏ ସେ ବାସେ 
ବେଗେ ବାହୁଡ଼ିବୁ ଧନ ଜୀବର ଜୀବନରେ 
ସରାଗ ବଚନ ପୁଣି ଭାଷେ 
ଯିବା ପଥକୁ ତା ଅନାଇଁ ପଲକ ନୟନେ ତା ନାହିଁ 
ଦର ଦର ନୀର ଝରୁଥାଏ ॥।୨॥। 

(୬୧) 

ବ୍ରଜେ ଚଳ ବ୍ରଜଶିରୀ ଦିନ ଦୁଇ ଚାରି 

ନ ମାନିଲେ ବ୍ରଢେ ମନ ଆସିବ ବାହାରି 

ଚାଖିବାରେ ବ୍ରଜ ମଧୁ ଆସ ପଛେ ଫେରି ॥।୦॥। 

କେହି ବାନ୍ଧିବେ ନାହିଁ 

ଆସିବାକୁ ତୁମେ ଭାଳିଲେ କହ୍ନାଇ 

ବାନ୍ଧିବେ ନାହିଁ 

ଭୁଲି ନ ପାରିଲେ କୁବୁଜା ସୁନ୍ଦରୀ 

ସଙ୍ଗେ ଘେନି ଚଳ ନହୁଅ ବାଇ ॥।୧॥ 

ଦେଖି ଆସ ଥରେ କିଶୋରୀ ଯାଇ 

କେ ବାନ୍ଧିବ ନାହିଁ 

ଗୋପ ଗୋପୀ କେହି ସାଧିବେ ନାହିଁ 

ଯମୁନା କୂଳରେ କଦମ୍ବ ଡାଳରେ 

ବଜାଇ ଆସିବ ଥରେ ବାଶରୀ 

ସେ ରାଧା ରାଧା ନାମେ ଥରେ ବାଁଶରୀ 

ସେଇ ବିନୋଦିନୀ ବିରହିଣୀ ନାମେ ଥରେ ବାଁଶରୀ ।।୨।। 
(29) 

ବନ୍ଧୁଆ ଲାଗି ମୁଁ ଶେଜ ବିଛାଇଲି 

ଗୁନ୍ଧିଲି କୁସୁମ ମାଳା 

ବିଡ଼ିଆ ସାଜିଲି ପ୍ରଦୀପ ତେଜିଲି 

ନଇଲେ ଚିକ୍କଣ କଳା 

(ସଖି) ଶ୍ୟାମଘନ ନଇଲେ ମୋର 

ଚୋରି କରି ମନ ସେ ମନଚୋର 

ରସର ସାଗର ରସିକ ନାଗର 

ନ ଘେନିଲେ ଏତେ ମନେ 

ଶାଶୁ ନଣନ୍ଦରେ ବଞ୍ଚନା କରି ମୁଁ 

ଅଇଲି ଗହନ ବନେ 

ଦେ' ଦେ' ସଖି ଲିଭାଇ ଦେ ଗୋ 
ରତନ ପ୍ରଦୀପ ଲିଭାଇ ଦେ' ଗୋ? 
ଚନ୍ଦନ କର୍ପୂର ସୁବାସ ପନିର 
ଯମୁନାର ନୀରେ ଭସାଇ ଦେଂ' ଗୋ? 
(୬୩) 

ବନ୍ଧୁ ହୋ 

ଯାହା ଇଚ୍ଛା ତାହା କର। 

ଦେଇ ଘେନିବାକୁ ଥରେ ଆଉ ମନ 
ଆୟଉ୍ତ ନାହିଁ ତ ମୋର ॥।୦॥। 
କଳଙ୍କିନୀ ବୋଲି କହୁ ଏ ବରଜ 
ନିଶି ଅଭିସାରେ ହେବି ନିତି ସଜ 


—— — > 


କଥା ନ କହିଲେ ନାହିଁ ରହିଥିବି ଦୂରୁ ଚାହିଁ 
ଦାସୀ ବୋଲି ମୋର ମନର ଗରବ 

କର ପନ୍ଚେ ସାତ ପର ॥।୧॥। 

ତୁମରି ଅଙ୍ଗ ବରନ ସୁମରି 

ନୀଳବାସେ ତନ୍ମ ଥିବି ମୁଁ ଆବୋରି 

ତୁମ ଚଲା ପଥେ ଧୂଳି ଅଙ୍ଗରେ ହେବି ମୁଁ ବୋଳି 
ଲୋଡ଼ା ନାହିଁ ମୋର ହଳଦୀ କୁଙ୍କୁମ 

ଲେପି ଦିଅ ତବ କର ॥।୨॥ 

(୬୪) 


ବନ୍ଧୁ, କି କରି ପାରିଲ ପାଶୋରି? 

ତବ ଲାଗି ପରା କଳଙ୍କ ପଶରା 

ଧରିଛି ସେ କୁଳ ବିଶୋରି ।।୦॥। 

କଣ୍ଟ ଦେଇଛ ତ ଶଠ ନାଗର ଲମ୍ପଟ 
ଜଗାଇ ରଜନୀ କଲ ଶେଷ 

କି ଅପରାଧିନୀ କହ ରସରଙ୍ଗିନୀ 

କରିଛି ସତେ ସେ କେଉଁ ଦୋଷ? 

ଛି ଛି ବ୍ରଜସୁନ୍ଦର ରନ ଏ କି ହୁନ୍ଦର 
ମନ ଦେଇ ସରେ ସିନା ଗୋରୀ ।।୧। 
ନାରୀ ମାରି ଯେବେ ନେବ ଗଉରବ 
କହ ତେବେ କହ ଘନଶ୍ୟାମ! 

ହସି ହସି ମାଧବ ସଖୀ ନେବ ତା ଜୀବ 
ଯମୁନାର ନୀରେ ଜପି ନାମ 

ଲଳିତା ଭତାଇଁ ଶୁଣ ହେ କହ୍ନାଇ! 
ଫେରି ଦେଖ ଏ କି ସେ କିଶୋରୀ ।।୨॥ 

(୬୫) 

ବନ୍ଧୁଆ କେ ସେ ଯମୁନାର ତୀରୋ 
ନବଘନ ସୁନ୍ଦର ମୁରଲୀ ମନୋହର 
ରାଇ ରାଇ ଫୁକାରେ ॥।୦॥ 

ଏ ତିନି ଭୂବନ ଭରି ନାହିଁ କି ସୁନ୍ଦରୀ 
ମୁରଲୀ କାହିଁକି ଡାକେ ରାଧା 

କହ ନାଗର ବର! କେ ବାସେ ନାଗରୀର 
ପ୍ରେମ ପାଶେ ଆଜି ଶ୍ୟାମ ବନ୍ଧା 


କାହିଁ ସେ ଗୋପପୁର ମୋହନ ନଟବର 
କାହିଁ ନବଚୃତୁରୀ ରାଇ 

ଆକୁଳ ଅନ୍ତର ଅଥୟ ନିରନ୍ତର 

ଥନ ଅନ ନୀର ଝରାଇ! 

ଥନ ଅନ ନୀର ଝରାଇ! 


ନାଗର ଗିରିଧର ଧନୀମନ ଧନଚୋର 
ଶୟନେ ହେଲେନତେଜେ ସଙ୍ଗ, 
ଅଧା ଅଧା ମୁଦା ଆଖି 

ରଚ଼ଇ ପୀରତି ପରସଟଙ୍ଗେଂ 
କଳଙ୍କ ବୋଲି ଯା ବୋଲୁ ତୁ ସଜନୀ 
ସେତିକି ତ ତାର ଦାନ 

ସହୀ କହେ ହସି ରାଇ-କଳାଶଶି 

ତନ୍ନ କାହିଁ ଆନ ଆନ? 

କବିଶଶି ନୟନେ ନ ହେରେ 

(2୬) 

ବିଜେ ଗୋ ବରଜ ପଥେ ନନ୍ଦକିଶୋର 
ନବ ନଟବର ଚରଣେ ନୂପୁର 

ରୁମୁଝୁମୁ ବାଜେ ମଞ୍ଜଳ ॥।୦॥। 

ଦାମ ସୁଦାମ ସୁବଳ ମଧୁ ବଳରାମ ତୁଲେ 
ମୋହନ ମୁରଲୀ ବଜାଏ 

ଛନଛନ ଗୋପୀମନ ଶୁଣି ସେ ମୁରଲୀ ସ୍ବନ 
ଆକୁଳେ ପରାଣ ମଜାଏ। 

ନବ ଶିଖି ଚନ୍ଦ୍ରିକା ନଟ ପଟୁ ସୁନ୍ଦର 

କଟି ତଟ ପୀତ ପଟ ରାଜେ 

ଘନବନ ମାଳିକା ସୌରଭ ଗୌରବ 
ନବଘନ ହିଆକର ସାଜେ 

ସହି ବରଜ ରାଜଙ- 

ସପନ ଛବିରେ ଲାଖି 


କୋଟି ମଦନ ପାଇବେ ଲାଜ ସେ ବରଜ ରାଜ 
ନିରେଖି ନୟନେ ମୋହନ ସଜ 

ସେ ବରଜ ରାଜ || 

ଏ ତିନି ଭୂବନ ଭରି ସଜନୀରେ 

ନାହିଁ ସମତୁଲ ତାର 

(୬୭) 

ବ୍ରଜପୁର ନାଗରୀ ଧନୀ ରସ ସାଗରୀ 
କରେ ସେ ଯେ ଦିବା ଅଭିସାର 

ଗଗନ ଗର ତପନ ଖର ଆତପ ଦହନ 
ତପତ ଧରଣୀ ଅନିବାର ।।୦॥।। 

ଗମଗମ ଝରେ ଝାଳ 

ରଞ୍ଜି ଅଳକ ତଳ 

କେ ଦେଲାରେ ଗଜ ମୋତି ଖଞ୍ଜି 

କଞ୍ଜ ବଦନେ ଅବା 

ବିନ୍ଦୁ ଶିଶିର ଶୋଭା 

ସୁର-ପୁର ନାରୀ ଶାରି ଗଞ୍ଜି 

ସେହି ଏକା ଉପମା ତାହାର ।।୧॥ 

ପଦ୍ଧିନୀ ସେ ବିଶୋରୀ 

ଦିବା ମିଳନ ସୁମରି 

ଜୀବନରେ କରିଛି ତ ତୁଚ୍ଛା 

ରସମୟୀ ରାଧିକା 

କାହ ପ୍ରେମ ସାଧିକା 

ନ ବିଚାରି ଗୋରୀ ଆଗପଛ 

କବିଶଶି ଜଣାଏ ଜୁହାର ।।୨॥ 

(୬୮) 

ମୁକୁର ଆଣିବି ଶ୍ୟାମ ଦେଖିବ କି ମୁଖ 
ମରିଯାଏ କିନା ବନ୍ଧୁ କେ ଦେଲା ଏ ଦୁଃଖ ॥।୦॥। 
ଗଣ୍ଡରେ କେ ଲେଖିଦେଲା କଜ୍ଵଳର ଲେଖ 
ଯଶୋଦା ତ ଚ଼ମକିବେ ଦେଖି ରୂପ ରେଖ ॥।୧॥। 
ଯାଅ କୁଞ୍ଜ ତେଜି ବହନ ହେ ଶ୍ୟାମଘନା! 
ନାହିଁ ନାହିଁ ଚାଟୁଗୀରେ ଆଉ ପ୍ରୟୋଜନ 
ଭୁଲାଇ ସତୀରେ ଘରନଛଡ଼ା କରି 

କଲ ଯଶ ଅରଜନ 

ଗୋପ ଯୁବରାଜ ତୁମ୍ଭେ କଳାକାହୁ! 

ସଖୀ କି ତୁମ୍ଭ ଭାଜନ ହେ 

ରଖ ରଖ ଏ ବିନୟ ରଖ ॥।୨॥। 
(୬୯) 

ମୋହନ ମୁରଲୀ ବାଜିଲେ ତ ସଖୀ 
ନିତି ଝୁରି ମରୁଥାଉ 

ଆଖିର କଜଳ ଅଧା ଘେନା କରି 
ଯମୁନା ପାଣିକି ଯାଉ। 

କର କଙ୍କଣ ଚରଣେ ମଣ୍ଡ 

କିଙ୍କିଣୀ ଶିରେ ଖଞ୍ଜା 

ବାଜୁ ବନ୍ଧ ତୁ ଚାପସରି କରୁ 

ଅଳତା ଶ୍ରୀକରେ ରଞ୍ଜା 

ରାଇ ଗୋ ଯାଏ ଚେତନା ହଜି 
କୁଳଶୀଳ ମାନ ଦେଉ ବରଜୀ। 
ଯଲର୍ଯ୍ୟ ଗୁମାନ ପଡ଼ଇ ଭାଜି ଗୋ 
ନିଶି ଦିନ ଘର ପର ନ ହେଜି। 
ପଶରା ନ କରୁ ଶାଶୁ ନଣନ୍ଦର 
ଗୁରୁ ଗଞ୍ଜଣା ଦାଉ 

କହଲୋ କିଶୋରୀ! ମୋହନ ପୀରତି 
ଶିଖିଲୁ ତୁ ସତେ କାହୁଁ? 

ଗୋପପୁର ରଜା ଶୁଣିଲେ ଏ କଥା 
ମହତ ଥିବ କି ଆଉ 

ଯେ ଯେତେ କହିଲେ ଘରେ ନ ରହିଡୁ 
କୁଞ୍ଜରେ କି ସୁଖ ପାଉ? 

କହ ଚତୁରୀ ରାଇ 

ମୁରଲୀ କି ତୋତେ କଲାଣି ବାଇ? 
ନିରତେ ନାଚେ କି କଳା କହ୍ନାଇ। 
କମଳ ନୟନୁ ଏକା ଶ୍ୟାମ ବିନେ 
କାହିଁକି ନୀର ଝରାଉ! 

(୭0) 

ମାନ ତେଜ ଧନୀ ସୁନା ବରନୀରେ 
କାହ କିଣାଜନ ତୋରା 

ଦିବା କି ବା ନିଶି ନାମ ଘୋଷି ଘୋଷି 
ସେ ପରା ମୁରଲୀ-ଧରା 

ରାଇ ଗୋ! ମାନ ବରଜ ଧନ 

କୁଞ୍ଜ ଦୁଆରେ ମନ ମୋହନ 

ସେ ବରଜ ଧନ 

ଗୋକୁଳଚନ୍ଦ୍ର ଜୀବଜୀବନ 
ଡ଼ ବରଜ ମାନ ॥। 

ଅନା ଲୋ କିଶୋରୀ, ତୋ ବରନଙୁରି 
ପୀତବାସ ତାର ଗୋରୀ 

(ନୁହ) ଅଭିମାନୀରେ ମୋର ॥।୧॥ 
ଚଲା ପଥେ ତୋର ଚ଼ରଣ ଛାପର 
ଧୂଳି ଅଙ୍ଗେ ବୋଳି ହୋଇ 

ବରଜ ବଜାରେ, ବୋଲାଉଛି ସିନା 
ବରଜ ଧୂଳିଆ ସେହି 

ଚି ଛି ରାଇକିଶୋରୀ 

ପର ନ କର ଡ଼ ମୁରଲୀଧାରୀ 

ପୀରତି ଝୁରି 

ଶିରିହରା ଦେଖ ବରଜଶିରୀ 
କବିଶଶୀ ପଦେ ଜଣାଏଁ ତୋର- 

ଦୋଷ ନ ଧର 

ଅନୁଗତ ଜନେ ରୋଷ ନ କର ।॥।୨॥ 
(୭୧) 

ମାନେ ମନ ବଳାନାରେ ଧନ, ମାନ ଆନ 
ମାନେ ଆନ ଆନ ସିନା ମନ, ଜୀବ ଧନ ।।୦॥। 
ଦୋହଲି ମଲ୍ଲୀ କଳି ମଳୟ ସମୀରେ 
ଗୁରୁମାନେ ଦୂରେ ଯେବେ ଘୁଞ୍ଚେ 


ଚହଲି ମତ୍ତ ଅଳି ଥରେ ଥରେ ଅପସରି 
ସାର ସରାଗ ନ ସଞ୍ଚେ 
ବାରେ ବାରେ ହାରି ହାରି ରହେ ସେ ତ ମନମାରି 


ଝୁରି ମରେ ଗୋରୀ ଅକାରଣ 

କାଳ ହେଲା ସଜନୀ! ଗୁମାନ ।।୧।। 
ଢାଳି ମନ ତା'ମନ ଚୋରିକର ନାଗରୀ! 
ମାନ ତେଜି ତୁ ମନଘେନ 

ବାସ ପରଶି ଅରବିନ୍ଦ ମଳୟାନୀଳ 
ପରଶ ଲବେ ତା ପରମାଣ 

ହେଜି ମନେ ଏ ମାନ ପରିହର ଅଭିମାନ 
ପ୍ରୀତି ପଥ ପଥର ସମାନ 

ସାନ କୁହାମାନ ମାନ, ମାନ ॥।୨॥। 
(୭9) 

ମୋହନ, ତନ୍ନ ମନ ମାନ ମୋର ଘେନ 

ମାନ ମିନତି ମୋର ନଟବର ନାଗର! 


ନିରବଧି ତୁମେ ମୋ ଧିଆନ 
ଶୟନେ ସପନେ ନିତି ନାଚ ଅଗତିର ଗତି 
ସୁନ୍ଦର ଛବି ଅଭିରାମ 


ଜଗତ ନାଥ ହରି ଜଗନ୍ନାଥ ତୁମେ 
ନବୀନ ନିରଦ ଘନଶ୍ୟାମ ॥।୧॥। 

ନୀଳ ଯମୁନ ତଟ ନୀପ ତରୁ ନିକଟ 
ମୁରଲୀଧର ରସସିନ୍ଧୁ। 
ତ୍ରିଭଙ୍ଗ ବଙ୍କିମ ଭଙଟ୍ଗି ମନୋରମ 
ଗୋପପୁର ନନ୍ଦନଇନ୍ଦୁ 

କବିଶଶି ବନ୍ଦନ 
ଶରଣ ଦିଅ ହେ ଦୀନବନ୍ଧୁ 

ଆଶିଷେ ତବ ହରି ଏ ତିନି ଭୂବନ ଭରି 
ଜନ ମନ ଅବିରତ ନନ୍ଦୁ। 

(୭୩) 

ମନ ମୋହନ ମମ ଚ଼ିର ସାଥୀ-ସାଥୀ ଗୋ 


ବ୍ରଜରାଜ ନନ୍ଦନ 


ଚଉକତି ମାଧବ ଦରଶନେ ନାଚେ 
ଗୁଞ୍ଜେ ମୋହନ ବେଣୁ ଗୀତି ।।୦॥। 
ଯା'ର ବନ୍ଦନ ଗୋ ଦୂରେ ପରବାସୀ 
ଆଶା ପଥେ ଆଖି ତା'ର ଚାହେଁ 

ମୋର ଚନ୍ଦନ ତ ହୃଦୟେ ବିହରେ 

ପ୍ରେମ ମିଳନ ଦିନରାତି ।।୧।। 

ଯା ନୟନେ ନାହିଁ ପ୍ରେମର ପରଶ 
ଅଞ୍ଜନ ରଞ୍ଜେ ସିନା ସେ 

କଜଳ ବିନା ମୋର ନୟନେ କଳା ଗୋ 
ନାଶେ ବିରହ ଘନରାତି ।। ୨।। 

କୋଟି ଶଶି ନିନ୍ଦଇ ଶ୍ୟାମ ତନ୍ନ 

ଦେହେ ମୋର ଖେଳେ ସେ ଛାୟା 
ନଟବର ନାଗର ଆଲୋକର ଦୀପ୍ତି 
ମୁଁ ଗୋ ହୋମର ଆହୁତି ।।୩।। 

(୭୪) 

ମୁରଲୀ, କାହୁଁ ତୁ ଶିଖିଲୁ ଡାକି ରାଇ? 
ରହି ମୋହନ ଅଧରେ 

ନିତି ରଜନୀ ଅଧରେ 

କୁଳ କାମିନୀରେ କରୁ ବାଇ ॥।୦॥। 

ବିଷ ବସନ ଭୂଷଣ 

ଛାର କୁଳର ଦୁଷଣ 

ବାରଣ ନମାନେ ପୋଡ଼ା ମନା 
ଆଖିର କଜଳ ଘେନା 

ଅଧା ରହିଛି ତ ଅନା 

ପାଦେ ଘେନେ କରର କଙ୍କଣ 
ଘର ବରଜି ତ ଧନୀ 

ଅନ୍ଧାରେ ଚଳେ ଏକାକିନୀ 

କି ଅମଳ ଦେଇଛୁ ଚ଼ଖାଇ 
ଗରଜୁଛି ନିଶା ସାଇଁ ସାଇଁ || ୨॥। 
ଅଯତନ ନୀଳ ଶାଢ଼ୀ କାନି 
ଅଶକତେ ଲୁଟଇ ଅବନୀ 

ମୁକୁଳା ଚାମରୀ କେଶ 

ଭୁବନ ମୋହିନୀ ବେଶ 

ସେ ଯେ ଶ୍ୟାମ ପ୍ରେମ ପାଗଳିନୀ 
ଗହଳ ତମାଳ ଛାଇ 

ଶ୍ୟାମଘନ ମଣେ ଚାହିଁ 

ଜୀବନ ମୁରୁଛି ଭାଗମୟୀ 
କବିଶଶୀ ପାଦେ ଜୁହାରଇ 
(୭୫) 


ଯାଗର ଯାମିନୀ ପାହେ କାହିଁ ଶ୍ୟାମରାଏ || ୦।। 


ନବଘନେ ଚନ୍ଦ୍ରମା ଚୁମ୍ବିଲା ନଭସୀମା 
ଡାକଦେଲା କୋଇଲୀ ଡାକୁଆ 

ନ ଫେରିଲେ କୁଞ୍ଜ ବିନୋଦିଆ 

(ଧୀଟ ପୀତପଟିଆ) 


ସହି ନ ପାରିଲା ବିରହ ଭାର 

ମିଛେ ସିନା ତା' ମୋହନ ମୁରଲୀ 
ନିଶିଦିନ ରାଧା ନାମକୁ ଗାଏ ।॥।୨॥।। 
(୭୬) 

(ଯେବେ) ବାର ମଧୁପିଆ କାଳିଆ ଭଅଁର 
ଫୁଲେ ଫୁଲେ ବୁଲେ ଫେରି 

(କାହିଁ) କମଳିନୀ ଧନୀ ରୁଷି କି ବସଇ 
ବିଚାର କର ତ ଗୋରୀ 

ଧନୀ ବରଜ ମାନ 

ବରଜ ଧନ ତା ଜୀବଜୀବନ ଗୋ ॥।୦॥ 
ସପତଣୀ ବୋଲି ବୋଲୁ ଯାହାରେ ତୁ 
ସେ ତ ସାତ-ପର ଜନ 

ଗୁମାନ ତେଜ ଡୁ କିଶୋରୀ ରତନ 
ମନ ଦେଇ ମନ ଘେନ 

ଦିଗ ମହକାଇ ବଉଳ ଫୁଟାଇ 

ବାସେ ଗଲେ ବନ ଭରି 

କଳା କୋଇଲି କି, ପର ବିଚାରି କି 
ମଳୟ ଦେବ ପାଶୋରି 

ଯେ ଯା'ର ସେ ତା'ର ଧନ, ତୁ ବିଚାର 
ମନ କରନାରେ ଭାରି 

ନବୀନାରେ ମାନ, ହାରି ସନମାନ 
ପଛେ ହେବୁ ସିନା ଝୁରି ।।୧। 

(୭୭) 

ଯମୁନା, ଯମୁନା, ଯମୁନା ।।୦॥ 
ଅଙ୍କେ ତୋ ଉଭା କହ କେ ସେ 


ନବଘନନିଳନ, ବରତନ୍ ଶୋଭନ, ବଙ୍କିମ ନଟବର ବେଶେ ॥। 
ନିଖିଳ ଭୂବନ ମୋହନ-ମୋହନ ଅଧରେ ମୁରଲୀ କହେ ରାଧା 
ପାଟକ କୁଳେ ନିତି ହାଟ ବସେ ସତ ମାନିନୀ ମାନେ କି ହା ବାଧା 
ମଞ୍ଜ୍‌ କୁଞ୍ଜ ତଳେ-କୁହୁକୁ ପିକ ବୋଲେ 

କାନ୍ତ ସମୀର ବହି ଆସେ। 


ପାଶୋରିଲେ ମୋତେ ନଟକୁଟିଆ 

କାହା ତୁଲେ ରସି ପୁହାଇଲେ ନିଶି 
ଅବଳା ପରାଣ କେତେ ବା ସହେ ।।୧॥। 
ବାରଣ କର ସଖି, କୁଞ୍ଜ ଦୁଆର ମୋର 
ଲୋଡ଼ା ନାହିଁ କଳାର ପୀରତି 


ବାରବାର ସହି ମରମେ ହେଲିଣି ଦହି ରାଇ ଗଣ୍ଡେ ଭରି ଉଜ୍ଜଳ କଜ଼ଳ 
ଏଥର ପଥର କଲି ଛାତି ଗାର ଧାର ଉଦଭାସେୋ। 

ଯାଅ ସଜନୀ ମୋର ଉଜାଣି ଯମୁନା ସତେ କି ସେ? 
ଆସିବେଟି ଅବା ବରଜ ଚୋରା (୭୮) 


ମରୈ ମରୈ ଶୋଭାରେ 


କହିବ, ରାଧିକା ଜୀବନରେ ନାହିଁ ଯମୁନାର ତଟ ପରେ 

ରାଇଶ୍ୟାମ ମଧୁର ମିଳନ 
ମୁଖେ ନାହିଁ ଆସେ ଭାଷା 
ଝଲକଇ ଦାମିନୀ କିରଣ। 


ସଜଳ ନୟନେ ଆଶା 


ବସନ୍ତ ଚୋର ପୁଣି ସୁଧା ସିଞ୍ଚିଲାଣି 
କୁହୁ କୁହୁ ଡାକେ ପୀକ ଡାଳେ 
ହସି ନାଚି ରଚେ କେଳି ଯମୁନା ଜଳ ଭଉଁରୀ 
ଦୋହଲି ପବନ ତାଳେ ତାଳେ ॥। 

ଏକାଳେ ତମାଳ କୁଞ୍ଜ ମେଘ ଦରଶନ 
କଳାଘନ ଦେଖି ରାଇ ମନ ଛନ ଛନା 

ଏକେ ତ ବରଜେ ବାଜେ କଳଙ୍କ ବାଜଣା 

ପରେ କି କହିବ ଘରେ ବଇରୀ ଗଞ୍ଜଣା ॥। 
ବନପଥ ଅନୁସରି ରାଇ ଚଳେ ଘରେ 
ଘନଶ୍ୟାମ ହିଆବର ଦୂରୁ ଦୂରୁ ଥରେ ।। 

ସେ ଶୋଭା ସୁମରି କବିଚନ୍ଦ୍ର ସଦାନନ୍ଦ 
ଚକୋରୀ କି ହରାଇଲା ପୂର୍ଣ୍ଣିମାର ଚାନ୍ଦ 

(୭୯) 

ରାଇ! ଧୈର୍ଯ୍ୟ ଧର, ଧୈର୍ଯ୍ୟ ଧର, ଧୈର୍ଯ୍ୟ ଧର 
ଧିରା! ନ ହୁଅ ମନେ କାତର। 

ମୁଁ ଖୋଜି ମଧୁପୁର ବୁଲି ଘର ଘର 

ଆଣିବି ତୋ ମନ ଚୋର ।।୦॥ 

କଳା ଯହିଁ ଥିବ ଗୋ ରାଇ! କଳା ଯହିଁ ଥିବ 

ଏ ତିନି ଭୁବନେ, ଏ ତିନି ଭୂବନେ 

ତିନି ଭୁବନେ ସେ ଯହିଁଥିବ 

ତୋ କଳାଚାନ୍ଦ ଯହିଁଥିବ 

ମନେଥିବ ସଖି, ପ୍ରୀତି ତମସୁକ 

ଲେଖି କାଟିଛି ସନ୍ତକ ଗାର 

ଦେଖିବି କହ୍ନାଇଁ କେଡ଼େ ଚୋର 

ଦେଖିଲେ କହିବି ଗୋପାଳ କହ୍ବାଇଁ 

ଲଗାଇଲା କିଏ ପ୍ରୀତି ଡୋର? 

ନିପଟ କପଟ ତୁହି ରେ ଲମ୍ପଟ 

ବରଜି ଆସିଲୁ ଗୋପପୁର 

ନିଲଜ ପଣରେ ନାହିଁ କେ ତେ ସରି 

ଧିଟ ଶଠ ତୁହି ନଟବର 

ଝୁରି ମରେ ରାଇ 

କବିଶଶି ପଥ ତୋର ଚାହିଁ 

ମଧୁପୁର ତେଜି ଚଳ ଗୋପପୁର 
ମହତ କୁ ଯେବେ ଅଛି ଡରା 

(୮୦) 

ରାଇ ଗୋ! ବିରଷ ନକର ଧନମନ 

ଚଳ ତୁ ଯମୁନା ତଟେ 

କୁଞ୍ଜ ଭବନ ପଟେ 

ବିଚାରିବା କି ତାର ବିଧାନ ॥।୦॥। 

ଏଇ ତା'ର ଶିଖିଚୃଡ଼ା 

ଏ ମୋହନ ପୀତଧଡ଼ା 

ଏଇ ତାର ମୁରଲୀ ମୋହନ 

ଏଇ ଚାରୁ ପୀତବାସ 

ମଧୁହାସ ଚାଟୁଭାଷ 

ଦଣ୍ଡକରେ ହେବଟି ମିଳନ 

ରାଇ ଧଇର୍ଯ୍ୟଧର 

କଥା ମାନି ଧନୀ ମାଧବୀ କୁଞ୍ଜ 

ଚଳ ଚଞ୍ଚଳ ମଠ ନକରା 

(୮୧) 

ରାସେ ବନ୍ଧୁ ପାଶେ ଥିଲେ ଗୋପୀଗଣ ଘେରି 
ରହିଲି ଘଡ଼ିଏ ମୋତେ ନ ଚାହିଁଲେ ଫେରି 
କଣ୍ଟ ଦେଇ ପାଶୋରି 

କେଡ଼େ ଶଠ ସତେ ବରଜ ଶିରୀ ଗୋ 
ଦେଲେ ପାଶୋରି 

କେତକୀ ଦଳର ଲେଖା ଫିଙ୍ଗି ଦେଇ 
ବାହୁଡ଼ିଲି ତୋର ପାଶେ କିଶୋରୀ ॥।୧॥। 
ଚମକି ପଡ଼ିଲେ ଶ୍ୟାମ ଆଶେ ପାଶେ ଚାହିଁ 
ଲୁଚିଲି ମାଧବୀ ତଳେ କେହି ଦେଖି ନାହିଁ 
ସତେ ଚେତନା ପାଇ 

ରାସ ତେଜି ତରତର କହ୍ନାଇ ଗୋ 
ଚେତନା ପାଇ 

ଆସୁଥିବେ ପରା ପଛେ ପଛେ ମୋର 
ଆଗେ ଆଗେ ମୁଁ ଆସିଛି ପଳାଇ 

ବରଜ ମନରୁ ଖେଦ କିଶୋରୀଲୋ 
ଆଣିବି କାହ୍ୁରେ ପଥରୁଧରି 

ଭେଟାଇବି ତୋତେ ନ ଭାଳ ଗୋରୀ! 
(୮୨) 

ରାଇ! ତୁହି ସିନା କାହ ଗତି 

ତୋହରି କାରଣେ ରସ ତତ୍ନବ ଯେନି 
ବ୍ରଜ ପୁରେ ମୋର ସ୍ଥିତି 

ଦିବା ନିଶି ବସି ରାଧାନାମ ସାଧେ 
ମୁରଲୀ ଘେନି ମୁଁ କରେ 

ତୋହରି ଆଶାରେ ସ୍ବାହାନ ଘାଟରେ 
ଥାଏଁ ଯମୁନାର ତୀରେ 

ଶୁଣ ଲୋ କିଶୋରୀ, ତୋତେ ଅନୁସରି 
କଦମ୍ବ ତଳେ ମୋ ବାସ 

ତୋ ତନ୍ନ ବରନ ସାଥି ହେବାକୁ ମୁଁ 
ପିନ୍ଧେ ସଦା ପୀତବାସ 

ଶୟନେ, ସପନେ, ଘୁମେ, ଜାଗରଣେ 
ତୋ ବିନ୍ଧ ନ ଜାଣେ ଆନ 
ଅଭିମାନିନୀ ଗୋ, ଆଡ଼େ ନ ଚାହିଁଲୁ 
ଏଇ ହେଲା ପରିଣାମ। 

ନ ସହେ ଗୋ ଆଉଛାତି। 


(୮୩) 

ରସର ସାଗର ରସିକ ନାଗର 
ମୁରଲୀ ବଜାଏ ସହି 

ବରଜ ନଗରେ କେ ଅଛି ନାଗରୀ 


ରହିବ ଧଇର୍ଯ୍ୟ ଧରି 
(ଆଖର) ରାଇ ରାଇ ବୋଲି ଡାକେ ବାଁଶରୀ ।। 


ବରଜ ନଗରେ ହସେ ଭଗାରୀ ରାଇ ରାଇ ବୋଲି ଡାକେ ବାଁଶରୀ 
lol 

ବାରଣ କର ଗୋ ଶ୍ୟଯାମରେ ସଜନୀ 
ନ ଧରିବ କରେ ବଂଶୀ 

ତା' ଲାଗି ହେଲିଣି କୁଳ କଳଙ୍କିନୀ 
ଗୁରୁ ଗଉରବ ଧ୍ବଂସି 

(ଆଖର) ମୁଁ ସପିତ ସାରିଛି 

ଏ ମୋ ଜୀବନ ଯୌବନ ସବୁ 

ମୁଁ ସପିତ ସାରିଛି 

ଯେବେ ନୀପ ମୂଳେ ଯମୁନାର କୂଳେ 
ଅତରକେ ଦେଲି ଚାହିଁ 
(ତାର) ମୋହନ ମାଧୁରୀ କାମହରା ଶିରୀ 


ଜୀବ ଏ ଜୀବନେ ନାହିଁ 

ନବ ନୀଳଘନ ନିଭ ଅପଘନ 
ବନମାଳ ଝୁଲୁଥାଇ 
କବିଚନ୍ଦ୍ରକ ହେ ଭୁବନ ଝୁରେ ଗୋ 
ତାହାରି ଚରଣ ଧାୟୀ | | 

(୮୪) 

ରାଇ! ତୁହି ସିନା କାହ ଗତି 

ତୋହ ନାମ ଗାଇ ମୁରଲୀ ବଜାଇ 
ବ୍ରଜପୁରେ ତାର ସ୍ଥିତି ।॥।୦॥।। 

ମାନ ବରଜ ଧନା! 
ମନ ମୋହନେ ମାନ ବରଜଧନ 
ତୋ ବିନେ ନସରେ ଦିନ 

ମନ ମୋହନେ, ମାନ ବରଜ ଧନ 
ମୋର ଆନ ମାନ ରସବତୀ ।।୧॥। 
ତୋତେ ଆଶ କରି ଚ଼ତୃରୀ କିଶୋରୀ 
କଦମ୍ବ ମୂଳେ ତା' ବାସ 

ବରନ ସୁମରି ତୋର ହେମଗୋରୀ 
ପିନ୍ଧେ ସେ ଯେ ପୀତବାସ 

ସରେ ନବ କିଶୋର 

ତୋରେ ଝୁରି ସରେ ନବ କିଶୋର 

ନିତି ଶୟନେ ସପନେ କିବା ଜାଗରଣେ 
ତୋରେ ଝୁରି ସରେ ନବ କିଶୋର 

ପୁରାଅ ଧନି! ତା' ଆଶ 

ପଥ ଅନୁସରି ଘର ପରିହରି 

ଯାଏ ଯମୁନାର ତୀରେ 

ତୋ ଚଲା ପଥର ଧୂଳି କଣା ତାର 

ଗୋ ରଚନା ପରା ଶିରେ 

ନୟନେ ଯମୁନା ଧାର ଗୋ 

ଶ୍ୟାମ ନୟନେ ଯମୁନା ଧାର ଗୋ 

ସତେ କେ ଦେଖି ସହିବ ସହୀ 

ତାର ନୟନେ ଯମୁନା ଧାର ଗୋ 

ରଜନୀ ଦିବସ ଝରେୋ। 
କହେ କବିଶଶି ଗୁରୂମାନେ ବସି 
ପାଇଲା ଧନ ନ ହଜା 

ଦୟାବତୀ ତୁ ଯେ ବରଜ ବଜାରେ 


ତୋଂ ନାମେ ବାଜୁଛି ବଜା 

କୁଞ୍େ ଚଳ ତୁ ରାଧିକେ 

ଶ୍ୟାମ, କୁଞ୍ଜ ଚ଼ଳ ଡ଼ ରାଧିକେ 
ମାନ ବରଜି ବିଧୂମୁଖୀ 

ଏବେ କୁଞ୍ଜେ ଚଳ ତୁ ରାଧିକେ 
ଉଡ଼ାଅ ବୀରତି ଧ୍ବଜା ॥। 

(୮୫) 

ଶଠ ନାଗର, ଶ୍ୟାମ ନଟବର 

କପଟ ବୋଲି ଯା ଖ୍ୟାତି 

କଣ୍ଟ ଦେଇ ତ କୁଞ୍ଜେ ନଇଲେ 

ସେ ଯେ ଚୃନ୍ଦ୍ରାବଳୀର ସାଥୀ ॥।୦॥। 
ସହି ଗୋ! 

ଦେଖିଛ ଲଳିତା କୁଞ୍ଜ ଭବନେ- 
ନାଚେ ସଖୀଗଣ ସଙ୍ଗୋ 

ମନେ କି ପଡ଼େ ଲୋ ଅଭାଗିନୀ ରାଧା 
ସହେ କି ଦହନ ଅଙ୍ଗେ? 

ତା'ର ମନଚଟି ବଙ୍କା 

ବାଙ୍କ ଚଳ ତା'ର ନୟନ ବଙ୍କା ଲୋ 
ଚାଲି ତାଂ' ବଙ୍କା 

ତେଜ କୁଞ୍ଜ, ଆସେ ପାହି ରାତି ।।୧॥। 
ଆସିଲେ ଏଥର ସେ ମୁରଲୀଧର 
ଦୁଆରୁ ବାରଣ କର ଗୋ 

କୁଞ୍ଜ ଆଗୁଳି, ରହ ସଖୀ ମିଳି 

ଏଇ ଅନୁନୟ ମୋର ଗୋ 

ମୁଖ ଚାହିଁ ବି ନାହିଁ 

ଗଲେ ଏ ଜୀବନ ଯାଉ ଲୋ ସହୀ- 
ମୁଖ ଚାହିଁବି ନାହିଁ 

ଶୁଣିଲା ଲଳିତା କାନପାତି ।।୨।। 
(୮୬) 

ଘେନ ବ୍ରଜରାଜ ଏତିକି ଅଜ 

ନ ଯିବ ଯମୁନା ତୀରେ 

ଘେନିଲେ ମୁରଲୀ ପୁଙ୍କାରିବ ନାହିଁ 
ରାଇରେ ମୋହନ ସୁରେ ।॥।୧॥। 
ଉଭା ହେଲେ ହୁଅ କଦମ୍ବ ମୂଳରେ 
ତହିଁ କି ବାରଣ ନାହିଁ 

ପାଶୋରି ଦେବ ସେ ତିନି ଭଙ୍ଗି ଠାଣି 

ବାମକୁ ନଦେବ ଚାହିଁ ।।୨॥। 
ଗୋରୋଚନା ବିନ୍ଦୁ ଘେନିବ ପଛକେ 
ନଥିବ ମକରୀ ଲେଖା 

ଦୂରୁ ନିରେଖିଲେ ଗୋପଗୁଆଳି ସେ 
ଆଖିରେ ଆଖି ନ ଲଖା ।।୩॥।। 

ଲଳିତା କହଇ ବାରଣ ଶ୍ୟାମ ହେ 
ନ ଘେନିବ ଯେବେ ମନେ 

ଶିଖଣ୍ଡ ମୁକୁଟ ଲୋଟାଇବ ଦିନେ 
ରାଇ ପଦେ ଦାସ ପଣେ ॥।୪॥ 

କଣ୍ଟ ଦେଇ କାହୁ ଖଣ୍ଡ ପଣେ ଆଉ 
ହେବ ନାହିଁ ଦଗାଦିଆ 

ଉଜାଡ଼ି ମହତ ରାଜନନ୍ଦିନୀର 
ଚିରାଇବ ନାହିଁ ହିଆ ।।୫॥। 


(୮୭) 

ଶରଦ ଗଗନେ ସଖୀ ଶଶି ରସି ହସେ ଗୋ 
କୁଞ୍ଜ ଭରିଲା ଫୁଲ ବାସେ 

ଏ ମଧୁ ଯାମିନୀ ସତେ କି କରି ବିତାଇବି 
କଳାଚାନ୍ଦ ଯଦି ନାହିଁ ଆସେ ॥।୦॥।। 

କେତକୀ ଦଳେ ଲେଖି ଅଞ୍ଜନେ ଲେଖ ଗୋ 


ପେଶିଲି ବନ୍ଧୁଆ ସମୀପେ 

ମାଜିଲି ତନ୍ମ ମୋର, ସାଜିଲି ବିଡ଼ିଆ 
ତେଜିଲି ରତନ ପ୍ରଦୀପେ 

ଖଣ୍ଡ ସେ ନାଗର କଣ୍ଠ ଦେଇ ସଖୀ 
ରହିଲେ ସେ କେ ରମଣୀ ପାଶେ 

କି ହେବ ଏ ଭୂଷଣ ସୁବେଶ ଆଭରଣ 
ଚାଲ ସଖୀ ଫେର ଗୋ ଆବାସେ ॥।୧॥ 
ସେ ତ ଆସିଲେ ନାହିଁ 

ଦଗାଦାର କାହୁ ଆସିଲେ ନାହିଁ 
ଜାଗିନିଶି ପଥ ରହିଲି ଚାହିଁ 

ସେ ଆସିଲେ ନାହିଁ 

ମରୈ ସଖୀ ମରୈ ଶଠ ଆଶେ ॥।୨॥। 
ଫୁଲ ଶେଜ ଚନ୍ଦନ ପନିର ଗନ୍ଧ ଦୀପ 
ଯମୁନାରେ ଦେଂ' ତୃ ଭସାଇ 

ସଖୀରେ, ଯମୁନାରେ ଦେ'ଡୁ ଭସାଇ 
ନିଶି ସରି ସରି ସତେ ଆସେ ତ ସଜନୀ 

ଶାରୀ ଶୁକ ବନେ ଉଠେ ଗାଇ 

ନଳୀନ ମଳିନ ଅନୀ ଝୁ ରିଲାଣି ବନ୍ଧୁ ବିନା 

କାହ ବିନେ ମରୈ ମୁଁ ନିରାଶେ ।।୩॥। 

(୮୮) 

ଶ୍ୟାମ ସୁଖ ଇନ୍ଦୁ ଝାଉଁଳିଛି ଦେଖରେ ନିରେଖି 
(ତାର) ନିରଜ ନୟନୁ ନୀର ବହେ ଧାର ଧାର ॥।୦॥। 
(ବନ୍ଧ) କୁଙ୍କୁମ କସ୍ତୁରୀ ମଣେ ବିଷ ପରକାର 

ରାଧା ନାମ କରିଅଛି ଗଳା ଜପା ମାଳ 

କାହିଁରେ ମୋହନ ବଂଶୀ ବନଫୁଲ ହାର 

ସହେ ହିଆ ଏହା ଦେଖି ନିକି (ସଖୀରେ) ।।୧॥ 

କି କରିରେ, ରାଇ କି କରିରେ 

ପାଶୋରିଲୁ ଶ୍ୟାମ ମୁଖ ଇନ୍ଦୁ 

ସେ ମୁଖ ବିଷାଦ ଦେଖି ଧୈର୍ଯ୍ୟ ଧରି ରହିବୁକି ।। ୨।। 
(୮୯) 

ସଜନୀ, ସେ ଯେ ମୋର ପରାଣ ନାଗର 

(ରସ ନାଗର) 

ନଟବର ସୁନ୍ଦର, ଜାଣେ ନବହୁନ୍ଦର 

ତ୍ରିଭଙ୍ଗ ଭଙ୍ଗିଆ ବେଣୁଧର ॥। 


ସେ ଯେ ନିତି ନିତି ନୂଆ ନୂଆ, ବଡ଼ ଦଗାଦିଆ 
ନାରୀ ମତି ଗତି ପ୍ରିତିଚୋର 

ଧରା ସେ ନ ଦିଏ ସଖି, ଧରା ଦେଲେ ଥାଏ ଲାଖି 
ଆଖି ଆଖି ଆଶ ସିନା ମୋର 
କାହିଁ ନବୀନ ଘନ ସେ 


ବନ୍ଦନ ସେ ଚିତ୍ତଚୋର 


ନିନ୍ଦି ଅପଘନ 


ଚାରୁ କୁଞ୍ଜତଳେ, ମଞ୍ୟ୍‌ ସଞ୍ଜବେଳେ 
ପବନ ପରଶ ବାରୈ ତା'ରା 

(୯୦) 

ସଜନୀ, ନ କହିବୁ ଏ କଥା କାହାରେ 
ସରିବ ମହତ ମାନ, ଜୀବନ ଯିବାର ଘେନ 
ଆନ ଦେଲି ତୋରେ ବାରେ ବାରେ ॥।୦॥। 
ଯେ ଅନଳ ଜାଳି ଜଳାଏ ସେ ହିଆ 

ସେ ଅନଳ ଜାଳି ଜଳୁ ଏ ଦୁନିଆଁ 

ଅନଳର ଶିଖା ଦେଲାଣି ତ ଦେଖା 
ଦୂର ଯବନିକା ପାରେ ॥।୧॥। 


ଫାଟି ଗଲେ ପଛେ ଯିବ ଛାତି ସିନା 

ଫିଟାଇବୁ ନାହିଁ ମୁଖ ଘେନ ମନା 
ଜାଣିଲେ କେ ହେଲ ବରଜ ବଜାରେ 
କଳଙ୍କ ହେବ ମୋ ନାଁ ରେ ॥।୨॥ 
ଯେ ବିଷ ଆଜି ଏ ମଥା ଦିଏ ଘାରି 
ସେ ବିଷ ହର ଗୋ ପରାଣୁ ତାହାରି 
ଗଢ଼ିଛି ସେ ଯାହା, ପୂଜୁଛି ମୁଁ ତାହା 
ବିଷ ମଖା ଫୁଲ ହାରେ ।।୩॥।। 
(୯୧) 

ସହୀ ଗୋ, ମରୁ ମରୁ ଫୁଲ ଶର 
ନିରେଖି ଧନୀର ରୀତି ନୀର ଧାର 
ମନା ନ ମାନିଲା ମୋର ।। 

ଉପରେ ସୁରୁଜ ତାତି-ତଳେ ତାତି ବାଲି 


ଛଳେ ଜଳ କୁମ୍ଭ ଘେନି ପଥ ଚାଲେ ଗୋରୀ 


ଘନ କଳା ଘନ ଭେଦି-ସମୁଦିତ ଚନ୍ଦ୍ରମା 
ତହିଁ ପରେ ମୁକୃତାର ବିନ୍ଦୁ 


ଝରି ଝାଳ କପୋଳରୁ, ଟୋପି ଟୋପି ସାଜଇ 


ଅଶନ ବସନ ବିଷ ତା'ର 

ତନ ସାଜି ଗୋ, ଅଯତନ ଆଜ ତ:- 
ଫୁଲ ଶର ଏ ଦଶା ଦେଲାଣି 

ଝାଞ୍ଜି ପବନ କୋପ, ଚନ୍ଦନ ଲେପ କି 
କୁଳମାନ ସବୁ ତ ଗଲାଣି। 

(୯୨) 

ସହୀ ଗୋ, ନ ଜାଣି ପୀରତି କଲି 
ନୟନ ବଙ୍କା ତା' ବାଙ୍କ ଶିଖୀ ଚୂଳ 
ବାଙ୍କ ଭୂରୁ ବାଙ୍କ ଚାଲି ।।୦॥। 

ଭରା ଯଉବନ ଛାର କଥା ସଖୀ 
ମନ ତ ସପିଛି ତାରେ 

ଲେଉଟାଇ ଆଉ ଆଣିବି କେସନ 
ବହିଗଲା ଜଳ ଧାରେ 

ନ ବୁଝିଲା ସେ ଯଦି (ସଖୀରେ) 
ଜୀବନେ ସାଧି ସାଧି 

ବିଧି ମୋର ବାମ ମୁଁ ବାରିଲି 

ନ ବିଚାରି ତୋରେ ମୁଁ ହୁଡ଼ିଲି ।। ୧।। 
ଶୁଣ ସଙ୍ଗିନୀ ହେବିରେ ମୁଁ ଯୋଗିନୀ 
ନୀଳ ଶାଢ଼ୀ ନ ଘେନିବି ଆଉ। 

ନୀଳ କେଶ ମୋର କେହି ବାନ୍ଧିବ ନାହିଁ ଗୋ 

କୁଞ୍ଜ ଭବନ ଜଳିଯାଉ 

ରତନ ଭୂଷଣ ଗଣ ପହରଣ କି କାରଣ 

ନିଅ ଯମୁନାରେ ଦିଅ ମେଲି 

ଶ୍ୟାମ ନାମେ ସବୁ ଅରଗପିଲି ॥।୨।। 

କିଶୋରୀ ନୟନ ବାରୀ ଚତୁରୀ ଲଳିତା ହେରି 
କହେ ବିରହ ଦହନ ଧନୀ 
ଶୁଣ କେ ସେ ବଜାଏ ବାଶରୀ 
ତ୍ରିଭୁବନ ବନ୍ଦନ ସେ ତ ନନ୍ଦ ନନ୍ଦନ 
ନୀପମୂଳେ ଡାକେ ରାଇ ବୋଲି 


ମିଳନର ସିନା ଆଗମନୀ 


ମିଳେ ସିନା ଦୋଷୁ ତାକୁ ଖାଲି | 1୩ । | 
(୯୩) 

ସେ ତ ଶ୍ୟାମ ବିନୋଦିନୀ ରାଇ ଗୋ 
କାହୁ ଗୁଣ କରେ ତାକୁ ବାଇ 

ବୁକୁ ଫାଟୁଥାଇ, ଶ୍ୟାମ ପଥ ଚାହିଁ 
(ତା'ର) ମୁଖ ଫିଟି ଫିଟେ ନାହିଁ ଗୋ 
ଦରଶ ପରଶ ନାହିଁ, କହିଲେ ଲଳିତା ସହୀ 
କାହ ହେଜି ତେଜେ ସେ ଯେ ଘର 

ଚାରୁ ନିତମ୍ବିନୀ ରାଇ ନୟନେ ଗୋ 
ନିରତ ନାଚଇ ମନଚୋର 

ଅଞ୍ଜଳି ତାର ଭରି, ତୋଳି ଦେବ ମନ ବୋଲି 
ଆସେ ଧନୀ ଶ୍ୟାମ ପଥ ଚାହିଁ 

(୯୪) 

ସଜନୀ, ଫଳ ନାହିଁ ଆଉ ଅଭିମାନେ 
ବରଜ ବଜାରେ ସଖୀ ଅପବାଦ ନାଗରା 
ରାଧା ନାମେ ବାଜେ କେ ନ ଜାଣେ ॥। 
ବାରବାର ସହି ପଥର କଲିଣି ଦେହୀ 
କେତେ କଣ୍ଟ ଯାଇଛି ତ ବିତି 

କୁଞ୍ଜ ସଜାଇ ବସି ଜାଗର ଜାଳି ଗୋ 
ପୁହାଇଛି କେତେ ଚାନ୍ଦରାତୀ 

ସେ ତ କପଟ ନଟ 

ଘେନିବ କି କାହିଁ ସଖୀ ଆକଟ 

ସେ କପଟ ନଟ 

ଯେ ଯେତେ କହିଲେ ଲାଜ ନାହିଁ ତିଳେ 
କାଳିଆ ନାଗର ନିଲଜ ଧିଟ 

କାହିଁକି ବଳାଉ ମୋତେ ସଖୀ ଆଉ 

କି ଆଶ ଆଉ ଏ ରାଧା ଜୀବନେ। 

(୯୫) 

ରାଇ ଗୋ, କଥା ମାନ, କଥା ମାନ 

ଯମୁନା ପୁଲିନେ କାହୁଁ ମୁରଲୀ ବାଜିଲେ ଗୋ 
ମୁଦି କି ପାଇବୁ ବେନି କାନ ॥।୦॥ 

ମୁରଲୀ ଯେବେ ସେ ଧରେ 

ଯମୁନା ଉଜାଣି ଝରେ 

ସଧୀର ଗୋ ଅଧୀର ପବନ 

ତରଳେ ତ ପାଷାଣ କଠିନ 

ଗୋ ଧନ ତୃଣ ଭୋଜନ 

ତେଜେ ଶୁଣି ବେଣୁ ସ୍ବନ 

ଫାକ ଭୂଲେ କୁହୁକୁହୁ ଗାନ 

କମଳ ପାରୁଶେ ଅଳି 

ପାଶୋରି ଦିଏ ତା ଅଳି 

ଭୁଲି ଗୁଣୁ ମଧୁର ଗୁଞ୍ଜନ 

ଶୁଣ ବ୍ରଜ କିଶୋରୀ 

ମନ ଭୂଲା ଏକା କଳା ବାଶରୀ ବ୍ରଜକିଶୋରୀ |। 
ଯେ ଯାହା କହିଲେ କହୁ 

ଅପବାଦ ଦେଲେ ଦେଉ 

ସେ କଳଙ୍କ ମଥାର ଭୂଷଣ 

କବିଚୁନ୍ଦ୍ର କହେ ରାଇ 

ତୋ ନାମ ଘୋଷିବା ପାଇଁ 

ବେଣୁ ସିନା ଧରେ ସେ ମୋହନ ।। 

(୯୬) 

ହେ ବ୍ରଜରାଜ କି ପଚାର ବ୍ରଜ କଥା ଆଜ 
ପିନ୍ଧିଛ ତ ତୁମ୍ଭେ ରାଜ ସାଜ ॥। 

ଆଉ କି ପଚାର ବ୍ରଜ କଥା ଆଜ 

କାଳିନ୍ଦୀ କମଳବନ ନାହିଁ ଯମୁନାରେ ମୀନ 
ନାରୀ ମାରି ନାହିଁ ମୁଖେ ଲାଜ ॥ 

ଶିଖଣ୍ଡ ମୁକୁଟ ପିନ୍ଧ କଟିରେ କା ଚେଣୀ ବାନ୍ଧ 
ଫିଙ୍ଗି ଦିଅ ଦୂରେ ଶିର-ତାଜ 

ଫେର ହେ କରଜ ଶିରୀ 

ମୋହନ ମୁରଲୀ ଧାରି ରାଧା ହୃଦ ଆସନେ ବିରାଜ ।। 
(୯୭) 

ମୋର ମରମେ ଜଡ଼ିତ ମନ 
ଅଧ ଫୁଟା କଥା ଅଗଜିରେ ରହେ 
ତିନ୍ତିଯାଏ ଆଖିକୋଣ ।।୦॥। 

ରାଧା ବୋଲି ଜଣେ ଥିଲେ ପରା କିଏ 
ତମରି ଗୋପରେ ସାଥୀ 

ନାଗର ବର ଗୋ, ଅଭିମାନେ ପରା 
କେତେଥର ବାଛ୍ଧେ ଛାତି ।।୧।। 
ଚରଣ ଧରିଛ ମନତି କରିଛ 
କହିଛ ଚାଟୁ ବଚନ । 

ମନ ହୁଏ ମୋର ହୁଅନ୍ତି ମୁଁ ସତେ 
ସେହି ରାଧା ସରି ସମ ।।୨॥ 

ତମରି ପୀରତି ଯମୁନାର ତଟେ 
ଶୁଣିବି ମୁରଲୀ ଗୀତ ॥। 
(ତୁମେ) ତ୍ରିଭଙ୍ଗ ହୋଇବ 
ପୁଲକି ଉଠିବ ଚିତ୍ତ ।।୩।। 
(ମୁଁ) ଚାହିଁ ଚାହିଁ ସେହି 
ଚେତନା ହରିବି ଦିନେ। 
ମରିବି, ଜୀବନ ତେଜିବି, ଲଭିବି 
ସେ ଜନମ ସାଧ ମନେ ।॥।୪॥। 
(୯୮) 


ବେଣୁରେ ଗାଇବ 


ନଟବର ରୂପ 


ଛନ୍ଦ ଛାଡ଼ ଦଗାଦାର 
ଥିଲ କାଲି କାହାପୁର 

ପାହିଗଲା ନିଶି ପଥ ଚାହିଁ 

ଫୁଲ ଶେଜ ମଉଳିଲା 

ଗୁନ୍ଧାହାର ବାସି ହେଲା 

ଝୁରିମଲା ବିରହିଣୀ ରାଇ 

ଦେଲ କଣ୍ଠ କାହିଁକି 

କାହା ପୀରତିରେ ହେଲ ବାଇ କି, 
ନ ଗଲାତ ଏ ଛଳ ବେଭାର ॥।୧।। 
ଆଉ ମୁରଲୀ ବଜାଇ 
କୁଞ୍ଜ ଦୁଆରକୁ ଯିବ ନାହିଁ 
ନୀଳ ମେଘ ଦରଶନ 
ନୀଳ ଶାଢ଼ୀ ପହରଣ 
ବରଜଛି ଧନୀ କରି ପଣ 
ବହିଅଛି ଗୁରରମାନ ଏଥର ବଂଶୀ ବଦନ 


ନ କରିବ କାହୁ ବାଇ 


26 


ଭଞ୍ଜ ଫଳ କଲାକରମର 
(୯୯) 

ଧଲର୍ଯ୍ୟ ଧର ଡ଼ ଧନୀ! 

କୁଞ୍ଜେ ବିଜେ ହେବେ ବରଜ ମଣି 
ସଜାଡ଼ି ରଖ ବିଡ଼ିଆ 

ଗୋଳି ତୃ ଚନ୍ଦନ ଚୁଆ 

ରଖ ସଖୀ ମୋର ବୋଲ ମାନି ।।୧॥। 
ଯାଉଛି ମୁହିଁ ସଜନୀ 

ଆଣି ଦେବି ବେଣୁ ପାଣି 

ଶୁଣ ଶୁଣ ବେଣୁ ବାଜିଲାଣି ।। ୨।। 

ଆସ ଉଠି ଆସ ଧନୀ, 

ନଚାହଁ ଆଉ ଅବନୀ 

ସଜାଇ ଦେବି ଗୋ ସଖୀ ବେଣୀ ।।୩॥।। 
ଆନ ନ ହେଲା ସରସ 

ଶୁଣି ଲଳିତାର ଭାଷ 

ପ୍ରସନ୍ନ ହୋଇଲେ ରାଧାରାଣୀ 

(୧୦୦) 

ଫନ୍ଦାଇ ନାନ 
ଧରିଲେ ଧନୀର କର 


ବିନୟ କରି କାହୁ 


କୁଞ୍ଜ କୋଣେ ଥାଇ ବରଜର ଗୋଇ, 
ହସୁଥିଲେ ଦରଦର ।।୦॥ 

ପଚାରେ ଲଳିତା ସଜନୀ 

ଶ୍ୟାମ ହୋ 

କାଲି ଯାଇଥିଲ କାହିଁ 

ଉଜାଗର ରହି ଆମ୍ଭ ପ୍ରିୟ ସହୀ 

ସାରା ନିଶିଗଲା ପାହି 

ସତ କହ ନାଗରା 

କାହିଁକି ରଚିଲ ଏହି ହୁନ୍ଦର 

ଛଳାଇ ଡକାଇ ଆଉ କହ ନାହିଁ 

ଯାଅ ଯାଅ ବେଗେ କୁଞ୍ଜରୁ ଫେର 
(୧୦୧) 

ସଜନୀ, କେଂ' ସେ ଯମୁନାର ତୀରେ 
କଦମ୍ବ ମୂଳରେ ଥାଇ 

ମୋହନ ମୁରଲୀ ବାଇ 

ରାଇ ରାଇ ବୋଲି ସେ ପୁକାରେ ।॥।୦॥। 

ତନମଜିତ ନବଘନ 

ତହିଁରେ ପୀତବସନ 

ଅଚଳ ବିଜୁଳୀ ଖେଳା ସତେ 

ଅପରୂପ ସେ ଲାବଣ୍ୟ 

ଗଢ଼ିଲା ବିନ୍ଧାଣୀ ଧନ୍ୟ 

ଘେନି ଜଗତର ନିଧି ଯେତେ 

କୋଟିଏ ମଦନ ରୂପ ହାରେ ॥।୧॥ 
ଶୟନରେ ସପନରେ 

ନାଚେ ଛବି ନୟନରେ 

କେ ପଚାରେ ଜାତି କୂଳମାନ 

କାହିଁକି କେଜାଣି ସଖି 

ଆଖି ମୋ ରହିଛି ଲାଖି 

ଅପାଶୋଭା ଛବି ସେ ମୋହନ 

ମନ ବିକା ତାହାରି ପୟରେ 

(୧୦୨) 

ପୂରୁବ ଗଗନ ପଟେ ନବରବି ପରକଟେ 
ପକ୍ଷୀ କଣ୍ଡେ ପ୍ରଭାତୀ ସଙ୍ଗୀତ 

ଦଧିଭାଣ୍ଡ କରେ ଘେନି ମାତା ଯଶୋମତୀ ରାଣୀ 

କାହ୍ନାର ଚିନ୍ତନେ ପୁଲକିତ ।।୦॥। 
କରିବ ଦଧି ମନ୍ଷନ 

ଡାକିଲେ ଆସରେ ଆସ ବହନ 
ଆସ ଜୀବନ ଧନ 

କରିବ ଲବଣୀ ସର ଭୋଜନ 
ସଙ୍ଗେ ଘେନି ରାମ ଭାଇ 
ଗୋଠେ ଯିବ ଚରାଇ ଗୋଧନ 
ସଖାଗଣ ଆସି ଗଲେଣିତ ॥। ୧॥। 


କର ଅଞ୍ଜଳି ଭରି 

ରାମ ତୁଲେ ବନମାଳୀ 

କରି ସର ଲବଣୀ ଭୋଜନ 

ସଖା ତୁଲେ ନାଚି ଗାଇ 

ଗୋଧନ ସଙ୍ଗରେ ନେଇ 

ଚଳିଲେ ସେ ବୃନ୍ଦାବନ ବନ 
ମୁରଲୀ କରରେ ଧରି 

ଆନନ୍ଦେ ବଜାଇ ହରି 

ଗୋଷ୍ଟଠେ ବିଜେ କରିଲେ ତୃରିତ ॥। ୨॥। 

ଆସରେ କଳାକଙ୍ଗାଇ 


